

31666-2

II श्रीमद्भागवतसप्तमोऽध्यायः II

उ श्री हिनगन की पहेथान

प्रेम
आसक्ति
व्यसन

संस्कृत
देवेन्द्र शिह
रंजन शिह
(विभितभाष)

હિલગ

શ્રી વલ્લભની કૃપાથી અત્રે હિલગના કેટલાક પદોને અર્થ સહિત સાદર રજૂ કર્યા છે. આશા છે સુજન વૈશ્ણવોને ઉપયોગી થશે.

હિલગ એટલે સ્નેહના માર્ગ ઉપર ચાલનારી જીવનશૈલી.,

હિલગ એટલે પર્વતમાંથી પ્રગટ થતા, હસતા - ફૂટતા નિર્મળ ઝરણા જેવો સ્નેહ ...

હિલગ એટલે જ શુદ્ધ પુષ્ટિમાર્ગ.

હિલગ એટલે ગોકુળથી વૃંદાવન, ગિરિરાજ અને ચમુનાજી તરફ જતી કેડીઓ ...

હિલગ એટલે સર્વોત્કૃષ્ટ સ્નેહની પરિભાષા.

હિલગ એટલે જેને સર્વ આદીન છે તેને પણ પરપશ કષાયનારો પાતળો કાચા સૂતરનો તાંતણો....

હિલગ એટલે પ્રેમ - આસક્તિ - વ્યાસન - તન્મયતા....

હિલગ એટલે શૂરાઓનો માર્ગ

હિલગ એટલે તત્સુખ આગળ અન્ય સૌ ગોણ ... લોક - વેદ સહિત ...

હિલગ એટલે ઝાડ ઉપરના પંખીની ડાબી આંખની કીકી...

હિલગ એટલે અલયતા

હિલગ એટલે માત્ર ફુલ્યા

હિલગ એટલે બે બિંદુને જોડતી સીધી રેખા.

આમ ... હિલગની, હૃદયને હલખલાવી નાંખતી, રોમાંચ કરાવતી, આંખોમાં આંસુ પ્રગટાવતી અનેક વ્યાખ્યાઓ બની શકે, જેમાં બિંદુના બે છેડા છે. એક ભક્ત અને બીજો ભગવાન... અલૌકિક પ્રિયા, અલૌકિક પ્રિતમ....

આવા પદોનો અર્થ યથામતિ રજૂ કર્યો છે. શબ્દાર્થ કરતાં ભાવાર્થ પર વધુ ભાર મૂક્યો છે. આપણા ભક્ત કવિઓના હૃદયમાં બિરાજી વ્રજભક્તો તથા પ્રભુએ જે લીલા કરી તેનું અનુપાન કર્યા પછી જે કંઈ રસ છલકાઈ ગયો તે કીર્તન રૂપે આપણને પ્રાપ્ત થયું, તેને માણવાનો કંઈક પ્રયત્ન કરેલ છે.

કક્કાવારી અનુસાર અનુક્રમણિકા

પદક્રમાંક

અ	૧, ૨૪, ૨૭, ૩૦, ૬૨
ક	૨, ૧૨, ૨૯, ૩૧, ૩૯, ૫૪, ૬૨, ૬૫, ૬૭.
ગ	૪૦, ૫૮
ચ	૪૪, ૫૯, ૬૩
જ	૪, ૧૪, ૨૧, ૪૮, ૬૬, ૬૯
ઠ	૫૩
ન	૧૦, ૨૨, ૪૧, ૪૩, ૪૭, ૬૦, ૭૨
પ	૧૯
બ	૨૦
ભ	૫૫
મ	૫, ૬, ૭, ૮, ૯, ૧૧, ૧૩, ૧૭, ૩૪, ૩૫, ૩૬, ૩૮, ૪૨, ૪૫, ૫૦,
ય	૫૨, ૫૭, ૭૦, ૭૩
ૃ	૬૧
લ	૨૫, ૪૯, ૭૧
વ	૩
સ	૧૫, ૨૩, ૨૬, ૩૨, ૪૬, ૫૧, ૫૬, ૬૪, ૬૮, ૭૪, ૭૫
હ	૧૬, ૧૮, ૨૮, ૩૭

રાગાનુસાર અનુક્રમણિકા

રાગ	પદક્રમાંક
બિલાવલ	૨૦, ૨૬
બિહારો	૩
ધનાશ્રી	૫, ૭, ૮, ૯, ૧૧, ૧૩, ૨૪, ૨૮, ૩૧, ૩૪, ૩૫, ૪૪, ૪૫,
	૪૬, ૪૭, ૪૮, ૪૯, ૫૦, ૫૧, ૬૧, ૬૭
આસાવરી	૨, ૪, ૬, ૧૦, ૧૯, ૪૨, ૪૩, ૫૯, ૬૦, ૬૨, ૬૩, ૬૪, ૬૫,
	૬૬, ૬૮, ૬૯, ૭૦, ૭૧, ૭૨, ૭૩, ૭૪
સારંગ	૧૨, ૧૪, ૧૭, ૨૨, ૩૬, ૭૫
રામકલી	૧, ૧૫, ૧૬, ૧૮, ૨૧, ૨૨, ૨૩, ૨૫, ૨૭, ૨૯, ૩૦, ૩૨,
	૩૮, ૩૯, ૪૦, ૪૧, ૪૨, ૫૨, ૫૩, ૫૪, ૫૫, ૫૬, ૫૭, ૫૮
ખમાસ	૩૭

કીર્તનકારાનુસાર અનુક્રમણિકા

કર્તા	પદક્રમાંક
પરમાનંદદાસ	૫, ૬, ૭, ૮, ૯, ૧૦, ૧૧, ૧૨, ૧૩, ૧૪, ૧૬, ૨૭, ૨૮, ૩૧, ૩૪, ૩૫, ૪૫, ૪૮, ૫૦, ૫૧, ૫૯, ૬૩, ૬૬, ૬૭, ૬૮, ૬૯, ૭૦, ૭૧
સુરદાસ	૧, ૪, ૧૫, ૧૯, ૨૪, ૨૫, ૩૦, ૩૯, ૪૦, ૫૪, ૫૬, ૫૭
કૃષ્ણનંદાસ	૧૮, ૨૧, ૩૬, ૩૮, ૭૪
ચત્રભૂજદાસ	૨૦, ૨૯, ૪૪, ૫૨, ૬૦, ૬૪
સૂરશ્યામ	૨૩, ૫૫
માધોદાસ	૩૨
ગોવિંદદાસ	૩
ગો. હરિરાયજી	૩૭, ૪૩, ૪૪, ૬૫
નંદદાસ	૨, ૪૧, ૫૩
વિદ્યાદાસ	૪૨, ૪૬, ૪૭
છિતસ્વામી	૭૨, ૭૩
હિતરામરાય	૭૫

સંદર્ભગ્રંથ :

૧. કીર્તનક્રુસુમાહર
૨. પુષ્ટિમાર્ગીય કીર્તન સંગ્રહ

: શ્રી વલ્લભગ્રંથ પ્રકાશન, સુરત.

: વૈષ્ણવ મિત્રસંઘ, ઈન્દોર.

આશ્રંથના ભાવ વિચારતાં પહેલાં શ્રી વલ્લભનાં ચરણને સાષ્ટાંગ દંડવત પ્રણામ કરું છું. શ્રી વલ્લભના સ્વરૂપને શ્રી હરિરાયજી પોતાના નિમ્ન કીર્તનમાં પ્રગટ કરે છે. આ કીર્તનનો પહેલાં ભાવ વિચારીએ અને ત્યારબાદ હિલગનાં પદોનો ભાવ વિચારવાનો શરૂ કરીએ.

શ્રીવલ્લભને મંગલવંદના

ભોર ભયે ભાવસોં લે શ્રી વલ્લભ નામ
હે રસના તૂ ઔર વૃથા બકે કયો નિકામ
સેવા રસ સ્વાદ પાવે નિસદ્દિન ગુન ગાવે
ઔર સબ બિસાવેં યહ મન આઠોં યામ (૧)

હરિ બસ છિનહીમે હોત, સ્ફુરે સઘરો ભક્તિમાર્ગ
રૂપ હદે બસૈં અરૂ રસ સમૂહ ધામ
રસિકન કછુ ઔર કરેં ઈનહી મેં ભાવ ધરે
અતિરસ અનુપાન કરે ઔર કૃપથ વામ (૨)

આ પદમાં શ્રીહરિરાયજી કહે છે કે માત્ર શ્રીવલ્લભનું સતત નામ લેવામાં આવે અને તે સિવાય બધામાંથી ચિત કાઢી લેવામાં આવે તો શ્રી હરિ ક્ષણમાત્રમાં વશ થઈને લીલા સહિત હૃદયમાં બિરાજી રસાનુભવ કરાવે.

અહીં ભોર ભયે એટલે સવારે જાગતાં વેત જં, બીજો અર્થ છે કે જ્યારે આપણા હૃદયાકાશમાં પ્રકાશ પથરાય અને અંધકાર દૂર થાય ત્યારે બ્રહ્મસંબંધ મંત્રમાં જે પ્રકારે શ્રી વલ્લભ આપણને પોતાનાં સ્વરૂપનું તથા પોતાના પ્રભુના સ્વરૂપનું તત્ત્વજ્ઞાન કરાવે છે, તથા પોતાના કર્તવ્યનું ભાન કરાવે છે, ત્યારે આપણું અજ્ઞાન રૂપી અંધકાર દૂર થાય છે. જેમ મંગલાચરણમાં કહ્યું છે -

અજ્ઞાન તિમિરાંધસ્ય જ્ઞાનાંજન ચલાકયા ।
ચક્ષુઃ કૃન્મિલિતં ચેન તસ્મે શ્રી ગુરુવે નમઃ ॥

આમ જ્યારે શ્રીવલ્લભની કૃપાથી આપણી સ્મૃતિ પાછી કરે કે હું તો પ્રભુથી વિખૂટો

પડીને ભટકી ગયેલો જીવ છું અને મારું કર્તવ્ય તો મારા સ્વામી એવા પરબ્રહ્મ પુરુષોત્તમ શ્રીકૃષ્ણની સેવા તથા નામ સ્મરણ જ છે. તે પરિસ્થિતિ આપણા જીવન વિશે આવે ત્યારે ભોર ભયે કહેવાય.

ભાવસૌ - ભગવદ્નામ તો આ સંસારમાં અનેક જીવ લે છે, તેમ સેવા પણ વણાં કરે છે, પરંતુ તેથી પ્રભુ પ્રસન્ન થયા હોય તેમ જણાતું નથી કે કોઈ અલૌકિક અનુભવ પ્રભુ કરાવતા નથી. તેનું કારણ શું? તો તેનું કારણ શ્રી ગુણસાંઈજી ભક્તિહંસમાં બતાવે છે કે તેવી ક્રિયાત્મક સેવા કે નામ સ્મરણ તે પ્રવાહિકી પુષ્ટિ ભક્તિ છે. કંઈક માહાત્મ્યજ્ઞાન પૂર્વક કરવામાં આવે તો તેવી ભક્તિને મર્યાદા પુષ્ટિ ભક્તિ કહેવાય અને જ્યારે સ્નેહ પૂર્વકની ભક્તિ થાય, હૃદયમાં પ્રભુ પ્રત્યે ભાવ પ્રગટ થઈ જાય અને આ ભાવની પાછળ પોતાના સામર્થ્યનું કોઈ બળ ન હોય, માત્ર પ્રભુના કૃપાબળનું જ અનુસંધાન હોય ત્યારે તે પુષ્ટિ - પુષ્ટિ ભક્તિમાં પ્રવેશ થયો કહેવાશે. નિઃસાધનતા તથા નિષ્કામતા પુષ્ટિમાર્ગની પાયાની શરતો છે. માટે અહીં ભોર ભયે ભાવસૌલે શ્રી વલ્લભનામ કહ્યું છે. શ્રી હરિરાયજી પોતાના અનેક ગ્રંથોમાં તથા શિક્ષાપત્રમાં વારંવાર કહે છે કે આ માર્ગમાં ભક્તિ પણ ભાવાત્મક છે અને ભગવાન પણ ભાવાત્મક છે. ભાવ વગર કરેલ ભક્તિ મર્યાદીકી થઈ જાય છે અને ભગવાન પણ તેવા સ્વરુપે જ (મર્યાદિક) થઈ જાય છે. આ જ વાત શ્રી વિદ્યલેશજી પોતે 'ભક્તિહંસ' માં જણાવે છે.

શ્રીવલ્લભનામ - હવે નામ સ્મરણ કોનું કરવાનું છે? તો આપ આજ્ઞા કરે છે શ્રી વલ્લભનું.....

તે વલ્લભના સ્વરુપને જે સૌથી વિશેષ જાણે છે તે છે શ્રીગુણસાંઈજી. આપે શ્રી વલ્લભનું સ્વરુપ આ રીતે વર્ણવ્યું છે.

सौंदर्यं निजहृद्गतं प्रकटितं स्त्री-गूढभावात्मकं ।
पुरुषं च पुनस्तदन्तर्गतं प्रावीविशद् स्वप्रिये ॥
सरिलष्यबुभयौ बभौ रसमयः कृष्णो हि यत्साक्षिकं ।
रूपं तत् त्रितयात्मकं परमभिध्येयं सदा वल्लभम् ॥

શ્રીઠાકોરજીના હૃદયમાં બિરાજેલ દિવ્ય સ્ત્રીગૂઢ ભાવ સ્વરુપાત્મક થઈને પ્રગટ બિરાજયાં, તેવી જ રીતે શ્રીસ્વામિનીજીનાં હૃદયમાં બિરાજેલ દિવ્યગૂઢ પુંભાવ સ્વરુપાત્મક

થઈને પ્રગટ બિરાજયાં અને ત્યારબાદ આ બન્ને વિરહી ભાવાત્મક સ્વરૂપો એકબીજામાં એકરુપ થઈ એકબીજામાં સમાઈ ગયા કે બન્ને સિન્ન હોવા છતાં સિન્નાત્વ જાણી ન શકાય તેવું ત્રીજું ભાવાત્મક સ્વરુપ પ્રગટ થયું. આ ત્રણે સ્વરુપો શ્રીમહાપ્રભુજીના હૃદયમાં પધારીને તેમને દિવ્યાનુભવ કરાવતા રહ્યા. આમ શ્રીવલ્લભ ત્રણે ભાવાત્મક સ્વરુપના સાક્ષીસ્વરુપ બની રહ્યા. આવા સર્વ દિવ્યસાનુભવ જે સતત આસ્વાદી રહ્યા છે તેવા શ્રીવલ્લભનું હું ધ્યાન ધરું છું. એટલે કે તેવા શ્રીવલ્લભને મારા હૃદયમાં ધારણ કરું છું, પધારાવું છું. તેમ શ્રી પ્રભુ ચરણ આજ્ઞા કરી રહ્યા છે.

તો અહીંયા જે ભોર ભયે જે શ્રીવલ્લભનું ભાવથી નામ લેવાનું છે તે આ વલ્લભ છે. આ વલ્લભ શ્રી (લીલા સહિત) ના અનુભવવાળા વલ્લભ છે. આ શ્રીસ્વામિનીજી તથા શ્રીઠાકોરજીને પ્રિય એવા આ વલ્લભ કે જેમને સ્વામિનીજી તથા ઠાકોરજી અતીપ્રિય છે તેવા વલ્લભ છે. આ એવા શ્રીવલ્લભ છે કે જેમના દર્શન કરતાં જ શ્રીસ્વામિનીજી તથા શ્રીઠાકોરજીની સૂઝ થઈ આવે. આ એવા શ્રીવલ્લભ છે કે જેમના થકી જીવ શ્રીઠાકોરજી તથા શ્રીસ્વામિનીજીને પ્રિય થઈ જાય.

આવા પરમકૃપાળુ વલ્લભનું ભોર ભયે ભાવથી નામ લેવાનું છે.

હવે આગળ કહે છે હે રસના.....

રસના એટલે જે રસનો અનુભવ કરે તે. આપણી સર્વ ઈદ્રિયો રસનો અનુભવ કરી શકે છે. પરંતુ બાકી સર્વ ઈદ્રિયોને તે રસાનુભવ પ્રગટ કરવાનું સામર્થ્ય નથી તે સામર્થ્ય માત્ર જીહ્વાને મળ્યું છે. માટે દરેક ઈદ્રિયોના પ્રતિનિધિ રુપે જીહ્વાને અહીં 'રસના' શબ્દથી સંબોધન કરવામાં આવ્યું છે. જેથી શ્રી હરિરાયજી બધી ઈદ્રિયોને સંબોધીને કહે છે કે હે રસના! તૂ ઔર વૃથા બડે કયો નિકામ. તું શ્રીવલ્લભ સિવાય જે કંઈ અનુભવે છે, તે બધું ઔર છે. માત્ર શ્રી વલ્લભ જ 'સ્વ' છે અને તે ઈદ્રિયોના લૌકિક અનુભવો, જે તમો દિવસભર વર્ણવ્યા કરો છો તે 'વૃથા' છે. તે આ ભક્તિમાર્ગના પથ પર ચાલવા માટે નકામા છે, બિન ઉપયોગી છે. અને તેવો અનુભવ પ્રગટ કરવો તે બકવાસ છે. વચનોમાં મીઠાશ નથી. તેવો બકવાસ પીઠાકારક છે. આનંદપ્રદ નથી.

જેમ સુંદરદાસ નામના ભગવદીયને શ્રીવલ્લભ પર અનન્ય પ્રીતિ હતી. તે શ્રીવલ્લભ સિવાય કશાને જ 'સુંદર' ન્હોતા કહેતા. એકવાર શ્રીગુણસાંઈજીને ત્યાં તે પ્રસાદ લઈ રહ્યા છે શ્રીગુણસાંઈજી પીરંસી રહ્યા છે. ત્યારે આપે સુંદરદાસને પ્રસાદ લ્યો છો તે કેવો

છે?' તેવો સવાલ પૂછ્યો ત્યારે સુંદરદાસે કહ્યું 'સુંદર' છે. ત્યારે શ્રીપ્રભુચરણને આશ્ચર્ય થયું, આપે પૂછ્યું, 'તમોને તો શ્રી વલ્લભ સિવાય કશું જ સુંદર (ઉત્તમ) લાગતું નથી, તો પછી આ મહાપ્રસાદને કેમ સુંદર કહ્યો?' ત્યારે સુંદરદાસ ભાવસમાધિમાં સામેથી શ્રીવલ્લભ કહેવા લાગ્યા કે આપે જ્યારે મને પૂછ્યું ત્યારે મને ભાવસમાધિમાં સામેથી શ્રીવલ્લભ મલપતી ચાલે પધારતાં હતા તેવા દર્શન થયા. જેથી આપશ્રીની ચાલના હું વખાણ કરતો હતો. આપશ્રીની ચાલને મેં સુંદર કહી હતી. નહિ કે મહાપ્રસાદને. અહીં સુંદરદાસની શ્રીવલ્લભપ્રતિ અનન્યતાના દર્શન થાય છે. આવા શ્રીવલ્લભ સિવાયનો બીજો બધો ઈદ્રિયોનો અનુભવ વૃથા, અનુપયોગી અને બકવાસ - પીડાકારક છે. તો તેનો શું ફાયદો?

તો તેવા ભાવાત્મક શ્રીવલ્લભનું નામ કઈ રીતે લઈ શકાય? તેવો ભાવ કેવી રીતે પ્રગટ થાય? તેનો ઉપાય શ્રી હરિરાયજી બતાવે છે.

સેવા રસ સ્વાદ પાવે

(આપને પ્રસન્ન કરે તેનું નામ સેવા) શ્રીઠાકોરજીની સેવામાં જ જેને સ્વાદ આવતો હોય તેને તે પરમરસનો અનુભવ શ્રીવલ્લભ કરાવે, કે જે રસનો અનુભવ આપને છે. તેની સેવા ફળરુપ બની જશે. ત્યારપછી તો તેને તેમાં જ તે પરમફળનો આસ્વાદ મળશે.

વળી બીજી આજ્ઞા કરે છે નિસદ્દિન ગણ ગાવે.

આપે તો પુષ્ટિ ભક્તિના બે ફળરૂપ સાધનો બતાવ્યા છે, તે છે શ્રીઠાકોરજીની સેવા અને અનવસરમાં કથા. નિસદ્દિન ગુન ગાવે. આ ગુણગાન તે જ કથા છે. શ્રીમહાપ્રભુજી નિરોધ લક્ષણમાં આજ્ઞા કરે છે કે ગુણગાને સુખાવીપ્તિ ગૌવિન્દસ્વ પ્રજાવતે શ્રીઠાકોરજીને ગુણગાન અતીપ્રિય છે. શ્રવણ દ્વારા ભાવાત્મક પ્રભુ હૃદયમાં પધારે છે. ત્યાં પરોક્ષ સાનુભવ કરાવે છે. અને કીર્તન દ્વારા બહાર પ્રગટ થઈને સાક્ષાત્ સાનુભવ કરાવે છે. ગુણગાન લીલાત્મક મુખ્યતઃ છે અને સેવા સ્વરૂપાત્મક મુખ્યતઃ છે.

અહીં નિસદ્દિન કહ્યું એટલે કે દરેક પળ પ્રભુના સ્મરણમાં જ જવી જોઈએ.

જેમ મર્યાદાપુષ્ટિ ભક્ત અર્જુન ઊંઘી જતો ત્યારે પણ તેના રોમેરોમમાંથી ભગવદ્ નામ ચાલુ રહેતું હતું.

ચાયાં હરિવંશજીને 'શ્રીકૃષ્ણ શરણં મમ' મંત્ર સિદ્ધ થયેલો હતો. (સકામતાથી નહિ) નામનો તેમને પ્રગટ અનુભવ થતો હતો. કથા છે કે શ્રીયમુનાજી પાર કરતાં તેઓ 'શ્રીકૃષ્ણશરણંમમ' મંત્ર બોલતાં બોલતાં નદી પર ચાલી ગયા હતા અને તેમની પાછળ આવતા વૈષ્ણવે તેમના ડગલાની બાજુમાં (પોતાના અહંકારવશ) ડગલું મૂક્યું તો તે ડૂબવા લાગ્યો. ત્યારે ચાયાજીએ કહ્યું, 'મને મંત્ર સિદ્ધ છે અને તને થવાનો બાકી છે.'

વળી નિસદ્દિન નો બીજો અર્થ છે દરેક પરિસ્થિતિમાં, દુઃખમાં કે સુખમાં, દરેક પરિસ્થિતિમાં શ્રીવલ્લભનું નામ ભાવથી લેવું અને તે સિવાય બીજું કંઈ જ હૃદયમાં ધારણ ન કરવું. આઠો યામ એટલે દરેક ક્ષણે મનમાં આપને જ ધારણ કરવા બીજું અન્યને ભૂલી જવું વિસ્મૃત કરી નાંખવું અહીં 'મન'માં ધારણ કરવા લખ્યું છે, તે એટલા માટે કે મન બહુ જ ચંચળ છે. એકવાર મન વશ થયું પછી ચિત્ત વ. સર્વ સરળતાથી કાબુમાં આવી જશે. - અહીં પહેલી કડી પૂરી થઈ.

જ્યારે આવું ક્વાત્મક નામ લેવામાં આવે તો હરિ ભગવાન છીનહી મેં - ક્ષણમાં જ વશ હોત હૈ - વશ થઈ જાય છે.

પુષ્ટિ માર્ગની આ જ તો વિશેષતા છે બીજા માર્ગમાં કે જ્યાં સ્નેહનો અભાવ છે અને સાધનનું બળ છે ત્યાં જીવ પ્રયત્ન કરી પ્રભુ પ્રાપ્ત કરે છે પણ પ્રભુને વશ નથી કરી શકતો. જ્યારે આ પુષ્ટિ માર્ગમાં સ્નેહની - ભાવની અતીશયતાના કારણે પ્રભુ પરવશ થઈ જાય છે જે પ્રભુ માત્ર સ્વવશ છે તે ભક્તો આગળ પરવશ થઈ જાય છે.

એકાદશ સ્કંધ (ભાગવત) માં શ્રીકૃષ્ણ ઉદ્ભવજી પ્રતિ કહે છે -

ન સાધયતિ માં યોગો ન સાંહ્ય ધર્મ યુદ્ધવ
ન સ્વાધ્યાયઃ તપઃ ત્યાગઃ યથા ભક્તિર્મતોર્જિતા ।
વળી, દુર્વાસા ઋષિ પ્રતિ ભગવાન કહે છે -

અહં ભક્ત પરાધીનો હ્યાસ્વતંત્રં ઇવ ---

જ્યારે પ્રભુ વશ થઈને આ હૃદયગૂહામાં બિરાજી જાય ત્યારે જ્યારે શ્રીવલ્લભ દેવીજીવને પહેચાની જઈને તેને બ્રહ્મસંબંધ કરાવી આપે અને પછી કહે : મેં તોસો મેરો સર્વસ્વ પધરા દે રહ્યો હું। તાકી ભલીભાંતિ સેવા કરીયો.

આપનું સર્વસ્વ (ભાવાત્મક પ્રભુ) આપણા હૃદય વિશે પર્ધારાવી આપે ત્યારે ભક્તિમાર્ગ હૃદયમાં સ્ફૂરાયમાન થાય. જેમ પ્રકાશ થતાં બહુ જ દેખાવા લાગે, અંધારામાં કંઈ જ ન દેખાય તેમ. જે માર્ગ પર ચાલવાનું છે તે માર્ગ સ્પષ્ટ દેખાવા લાગશે... જો શ્રીવલ્લભનું ભાવપૂર્વક નામ લેવામાં આવશે તો.... ભક્તિમાર્ગ દેખાશે જેથી ભક્તિનો દિન પ્રતિદિન વિકાસ થતો રહેશે... સ્નેહમયી ભક્તિ એક દિવસે આસક્તિમાં પલટાઈ જશે અને પછી ક્યારેક વ્યસનાવસ્થાની દશાના બારણાં તે ખખડાવતી થઈ જશે અને પ્રભુની પાછળ પાછળ દોડતી તે ભક્તિ તે વ્યસનાવસ્થાની પેલે પાર બિરાજેલા પ્રભુમાં તન્મયાવસ્થાને પણ પહોંચી જશે. અને જ્યારે ભક્તિમાર્ગ સ્ફૂરશે ત્યારે... શ્રીહરિરાયજીએ બતાવેલી બધી જ ભાવનાઓ હૃદયમાં પ્રગટશે.

રસ હૈ બસૈ અરુ — સ્વરૂપ ભાવના હૃદયમાં પ્રગટશે.

રસ સમુહ ધામ — લીલા ભાવના હૃદયમાં રમશે

પ્રભુ પોતાની સમગ્ર લીલા સામગ્રી સહિત હૃદયમાં બિરાજીને અનુભવ કરાવશે. જે રસિકજન છે તે આ સિવાય બીજું અન્ય કંઈ જ ન કરે અને જો કરે તો તે માત્ર વિશેષમાં ઈનહીમે ભાવ ધરે — ભાવ ભાવના. આ લીલા સમગ્રીમાં પોતે સમ્મિલીત થઈ જાય પોતે પણ તે લીલા સામગ્રીનો એક ભાગ છે, એક સામગ્રી છે તેવો અનુભવ થવા લાગશે. પ્રભુ અનુગ્રહ કરી તેને તેવા અનુભવ કરાવશે. અને પછી અતીરસ અનુપાન કરે એટલે કે આ પરમ ફળ રૂપ સુધારસનું પાન કરે છે.

રસનો પંજ રસ — અંતીરસ — રસને પણ અર્ક — પરમ ફળરૂપ રસ તેવા રસનું અનુપાન કરે.

અનુપાન એટલા માટે કે તે રસના પીનારા તો વ્રજભક્તો છે. તેઓ કૃપા કરે અને પાન કરાવે તો પાન થાય. તેથી તેમના પાન કર્યા પછીનો જે રસ પ્રાપ્ત થાય તેને અનુપાન કહ્યું. અનુપાનના કારણે હૃદયમાં દીનતા સ્થિર થઈ, પ્રભુ હૃદયમાંથી ક્યારે પણ પર્ધારી નહિ જાય.

રાસ પંચાધ્યાયીના પ્રસંગમાં દીનતાના અભાવમાં પ્રભુ પર્ધારી ગાય. અને જ્યારે આવી પરમ ફળ દશાને પ્રાપ્ત કરે ત્યારે તેવા ભક્તને બાકી બધાં જ પથ 'કૃપણ' લાગશે. તે બીજા કોઈ માર્ગે ચાલશે જ નહિ.

આમ આ પદમાં શ્રીવલ્લભ નામના પ્રતાપે કરીને જ પરમ ફળની પ્રાપ્તિ છે તે બતાવવાનો શ્રી હરિરાયજીએ પરિશ્રમ લીધો છે.

રાગ - રામકલ્પી

પદ - ૧

એસી હિલગન કી પહિયાન
જા પે હિલગ હિયે મે હોતી તો કહા કરે કુલકાન (૧)
હિલગ કરી જો પતંગ દીપસો તન સોઝ્યો હે આન
સંકત નહિ જબ જરત જવાલામે સહી પાનકી હાન (૨)
હિલગ કરી જુ ચકોર ચંદસો પાવક યુગત હૂ જાન
એસે કુરંગ નાદ મુદુ મોહે હને પારધી બાન (૩)
હિલગનહીસો બંધ સબે તજ મધુપ કમલહિત જાન
એસી હિલગ લાલ ગિરિધરસો સુરદાસ પહિયાન (૪)

સુરદાસજી હિલગ (પ્રેમ) કોને કહેવાય તેનું લક્ષણ ઉદાહરણ સાથે સમજાવે છે.

જો હૃદયમાં પ્રેમ હોય તો તેને કુળ કે (વડીલોની) મર્યાદા કંઈ જ રહેતું નથી અને ત્યારે કોઈ પણ ભોગ આપવા તત્પરતા હોય છે.

પતંગિયાએ દીપક સાથે પ્રેમ કર્યો છે જેથી તો પ્રાણની આહૂતિ આપે છે અને જવાળામાં સળગી મરતાં સહેજ પણ અચકાતું નથી. પોતાના દેહની પડી નથી રહેતી. ચકોરે ચંદ્રને પ્રેમ કર્યો છે તથી તો જાનની પરવા કર્યા વગર અગ્નિનું લક્ષણ કરે છે.

તેવી જ રીતે હરણ નાદ (ગાન) ના મોહને કારણે પારધીના બાણથી હણાય છે. (તે તેને મંજૂર છે) પ્રેમના કારણે તો ભમસો બહુ જ ત્યજી દઈને માન કમળમાં જ પોતાનું કલ્યાણ જુએ છે. અને તેમાં બંધાઈ જાય છે. આ બધાં સ્નેહ — હિલગનાં લક્ષણો છે. આવો સ્નેહ લાલ-ગિરિધરમાં થવો જોઈએ, તો તેને સાચો સ્નેહ કહેવાય.

રાગ - આસાવરી

પદ - ૨

કૃષ્ણનામ જબતે શ્રવન સૂચ્યો રી આલી
ભૂલી રી ભવન હોં તો બાવરી ભઈ રી
ભર ભર આવે નૈન ચિતહુ ન પરે ચૈન
તનકી દશા કુછ ઔર હી ભઈ રી (૧)
જે તેક નેમ ધરમ કીનેરી બહુ વિધ
અંગ અંગ ભઈ હોં તો શ્રવનમયી રી
નંદદાસ પ્રભુ જાકે શ્રવન સૂને યહ ગત
માધુરી મુરત કૈધો કેસે દઈ રી (૨)

ગોપી પોતાની સખીને કૃષ્ણનામ સાંભળવાથી જે તેની દશા થઈ છે તેનું વર્ણન કરે છે.

હે અલી સખી..... કૃષ્ણનું નામ જ્યારથી આ કાને પડ્યું છે ત્યારથી હું બાવલી બની ગઈ છું અને આ ઘર વગેરે તથા તેના સંબંધી કાર્યો વિસ્તારી ગયા છે. (કૃષ્ણ વિસ્તરમાં) મારા નેત્રો (આંસુથી) ભરાઈ અવો છે. મારા ચિત્તને કંઈ જ ચેન પડતું નથી અને દેહની દશા કંઈક જુદી જ થઈ ગઈ છે. (દેહદશા ભૂલાઈ ગઈ છે.) (નેત્રમાં આંસુ આવવા તે પ્રેમ, ચિત્તને ચેન પડવું તે આસક્તિ અને દેહદશા બગડી જવી તે વ્યસનના લક્ષણો છે.)

જે કંઈ નિયમ - ધરમ વિવિધ પ્રકારના છે તે સર્વ મારે માટે તો કૃષ્ણનામ શ્રવણ જ છે. (કારણ) મારું પ્રત્યેક સંગ કૃષ્ણનામ શ્રવણ માટે તત્પર છે. નંદદાસજી કહે છે પ્રભુના નામનું શ્રવણ કરવાથી જો ભક્તની આ દશા થાય તો પ્રભુની અલૌકિક માધુરી મૂરત (સ્વરુપ) ના દર્શન થાય તો તો શું દશા ન થાય ! તે કલ્પનાતીત છે.

રાગ - ગિઠાગસો

પદ - ૩

વિધિના વિધિ હૂં ન જાની મેં જાની
સુંદરવદન પાન કરવેકો રોમરોમ પ્રતિ
નયન ન દીને કરી યહ બાત અયાની (૧)
શ્રવન સકલ વપુ હોત રી મેરે
સુનતી પ્રિયસુખ અમૃત બાની
અરી મેરે ભૂજા હોત. કોટી કોટી
તો હૌ ભેટતી ગોવિંદ પ્રભુસૌ
તોઉ ન અઘાત સયાની (૨)

આ વિધાતાની આવી તે કેવી (વિતરીત) રીત છે તે મને સમજાતી નથી, તેમ ગોપી કહે છે. તેની ફરિયાદ છે કે શ્રી ઠાકોરજીના સુંદરવદનના (લાલ્લચનું) પાન કરવા માટે મારા રોમે રોમમાં નયન (દંડિ) કેમ ન આપ્યાં? આ કાર્ય વિધાતાએ યોગ્ય નથી કર્યું. જો મને પૂરા અંગે અંગમાં શ્રવણોન્નિય આપી હોત તો હું મારા સર્વ અંગોથી મારા પ્રિયના સુખની અમૃતવાણી જ સાંભળવા કરત.

અરે સખી! જો મને કરોડો ભૂજાઓ આપી હોત તો હું મારા ગોવિંદ પ્રભુને મારી સર્વ ભૂજાથી ભેટત અને છતાં પણ તૃપ્તિ ન થાત.

આમ ગોપી પોતાના સર્વ અંગો, દંડિ, શ્રવણ, ભૂજાથી પ્રભુને સંપૂર્ણ માણવા માંગે છે; અને સર્વ અંગોમાં સર્વ સામર્થ્ય અનેકથંબું નહિ આપવા માટે વિધાતાને ટોકે છે.

૮

રાગ - આસાવરી

પદ - ૪

જા કો મન લાગ્યો ગોપાલસૌ તાહિ ઓર કેસે ભાવે હો
લેકર મીન દૂધમેં રાખો જલ્ બિન સચુ નહિ પાવે હો (૧)
જયોં સુરા રણ ધૂમ યલતે હૈં, પીર ન કાહૂ જનાવે હો
જયોં ગૂંગો ગુર ખાય અધિક રસ સુખસવાદ ન બતાવે હો. (૨)
જેસે સરિતા મિલી સિંધુમેં ઉલટ પ્રવાહ ન આવે હો.
તૈસે સૂર કમલસુખ નિરખત ચિત ઈત ઉત ન દુલાવે હો (૩)

જે ભક્તનું મન માત્ર ગોપાલમાં લાગી ગયું હોય પછી તેને તે સિવાયનું બીજું કંઈ પણ કંઈ રીતે ગમે? તેના ઉદાહરણ આપે છે કે (૧) જેમ જળના માછલાને દૂધમાં નાખવામાં આવે (દૂધને ઉત્તમ જાણીને) તો પણ તેને તો જળ વગર બીજે આનંદ આવે જ નહિ. (૨) જેમ ગૂંગો (મૂંગો) ગોર ખાય, તેનો અધિક રસ ચાખે પણ તેના સ્વાદનો આનંદ કોઈને જણાવી શકે નહિ. (૩) જેમ નદી એકવાર સાગરમાં સમાઈ ગઈ પછી તે તેનાથી છૂટી પડી શકે નહિ.

તેમ સુરદાસજી કહે છે એકવાર શ્રી ઠાકોરજીના મુખારવિંદમાં ચિત લાગી ગયું પછી તે અન્ય કોઈ જગ્યાએ ભટકી શકે નહિ. (જેમ કમલ સૂર્યસામે રહે પછી બીજે કયાંય ખેંચાય નહિ) અહીં આસક્ત ભક્તને ભગવાન સિવાય કંઈ જ પ્રિય લાગે નહિ. તેની સાથે માણેલી આનંદની આપ-લે પણ અન્ય સાથે કરે નહિ તથા તેનું અસ્તિત્વ પણ તેના પ્રભુ માત્ર જ રહે છે તથા તેનું ચિત પણ અન્ય કયાંય લાગતું નથી. આમ તેના ધર્મ - અર્થ - કામ - મોક્ષ સર્વ તેના પ્રભુ જ બને છે.

રાગ ઘનાશ્રી

પદ - ૫

મેરો માઈ માધોસૌ મન માન્યો
અપનો તન અરુ વા ઢોટાકો એક મેક કર સાન્યો (૧)
લોક વેદ કુલ કાન તજ મેં ન્યોતિ આપને આન્યો.
એક નંદનંદન કે કારન ભૈર સબનસો ઠાન્યો (૨)
અબ કયો ભિન હોય મેરી સજની મિલ્યો દૂધ ઓર પાન્યો
પરમાનંદ દાસ કો ઠાકુર પહિલો હિ પહિચાન્યો. (૩)

અરે સખી, મારું મન તો માધવમાં જ લાગી ગયું છે. મારું તથા તેનું તન અને મન બધું એક બીજામાં (દાણ - સખડીની જેમ) ભેળવાઈ ગયું છે. મેં લોક, વેદ, કુળ વ. ની મર્યાદાઓ પણ ત્યજ દઈને પોતે જ નંદનંદનને આમંત્રિત કર્યો છે જેથી તો મને બધાથી વેર થઈ ગયું છે, પરંતુ મને કોઈની પડી નથી.

૯

અમે તો દૂધ - પાણીની જેમ એકબીજામાં ભળી ગયા છીએ તેથી છૂટા પડવાનો તો પ્રશ્ન જ નથી. કારણ કે મેં સૌ પ્રથમ તેમને જ ઓળખ્યા છે અન્ય કોઈને ઓળખ્યા નથી અને ઓળખવા માંગતીય નથી. (First sight love)

રાગ - આસાવરી

પદ - ૬

મેરો માઈ હરિનાગરસો નેહ
જબ તે દષ્ટિ પરી મન મોહન, તબતે બિસયો ગેહ (૧)

કોઈ નિંદો, કોઈ વંદો, મો મન ગયો સંદેહ
સરિતા સિંધુ મિલી પરમાનંદ ભયો એકરસ નેહ (૨)

મને તો હરિનાગરથી સ્નેહ થઈ ગયો છે તેમ ગોપી કહે છે. નેહના કારણે જયારથી અમારી પરસ્પર દષ્ટિ મળી ગઈ છે. (જેથી તે નયનદ્વારા હૃદયમાં બિરાજી ગયા છે.) ત્યારથી હવે તો ગૃહકર્મ પણ વિસરાઈ ગયું છે. લૌકિક છટ્ટી ગયું છે.

એટલું જ નહિ કોઈ મારી નિંદા કે પ્રસંશા કરે પણ મને તેનું કંઈ ભાન નથી. કારણ મારો (સંકલ્પ - વિકલ્પ) સંદેહ મટી ગયો છે. મને ખાત્રી થઈ ગઈ છે કે મારું સર્વસ્વ મારા હરિનાગર જ છે. હવે તો પરસ્પર પ્રેમના કારણે અમારામાં કોઈ ભેદભાવના પણ રહી નથી. જેમ સરિતા સાગરમાં મળી જાય પછી બહારથી તેમના વચ્ચેનો ભેદ કળાય નહિ, તેમ એકરસ થઈ ગયા છીએ. અમારા બંને વચ્ચેનો ભેદ માત્ર અમારા સુધી જ રહ્યો છે. કારણ હું પ્રભુમાં સમાઈ છું.

રાગ - ધનાશ્રી

પદ - ૭

મેરો મન ગોવિંદસો માન્યો તારે ઓર નહિ જ્ય ભાવે
જાગત સોવત યહ ઉત્કંઠા, કોઈ વ્રજનાથ સિલાવે (૧)
બાઢી પ્રીતિ આન ઉર અંતર, યરનકમલ ચિત દીનો
કૃષ્ણ વિરહ ગોકુલ કી ગોપી ઘર હી મેં વન કીનો (૨)
છાંડ અહાર, વિહાર, દેહસુખ ઔર ન ચાહત કોઈ
પરમાનંદ ભસત હે ઘરમે જેસે રહત બટાઈ (૩)

મારું મન માત્ર ગોવિંદજાં જ લાગી ગયું છે તેથી મારા જીવને બીજું કંઈ જ ગમતું નથી. મારા મનમાં માત્ર એક જ ઉત્કંઠા જાગતાં થી સુવા સુધી તડપાવે છે કે કોઈક મને વ્રજનાથ સાથે મેળાપ કરાવી આપે.

૧૦

પ્રીતિ, હૃદય, અંતર (અંતઃકરણ) માં ફેલાઈ ગઈ છે અને મારું ચિત્ત ગોવિંદના ચરણકમલમાં જ સ્થિત થઈ ગયું છે. કૃષ્ણ વિરહ આ ગોકુળની ગોપીઓમાં એટલો પ્રજ્વલિત થયો છે કે ઘરમાં રહેવા છતાં જાણે વનમાં રહેતી હોય તેમ આહાર, વિહાર, દેહસુખ ભયું જ છોડી દીધું છે. તેને ગોવિંદ સિવાય બીજા કોઈમાં જ રસ નથી અને ઘરમાં રહે છે પણ જાણે તે ત્રાહિત (હુટુંબી ગોણ) ની જેમ રહે છે.

બીજો અર્થ એવો પણ થાય કે તે ઘરમાં રહેવા છતાં વિરહના કારણે જાણે પ્રભુની પાછળ પાછળ વનમાં ભટક્યા કરે છે અને પ્રભુને અહીં તહીં શોધતાં શોધતાં દેહસુખ, આહાર, વિહાર વિસરી ગઈ છે. તેને તો માત્ર ગોવિંદને મેળવવાની જ ઉત્કંઠા છે. ઘરમાં તો માત્ર તેનો દેહ જ રહે છે.

રાગ - ધનાશ્રી

પદ - ૮

મેરો મન ભાવરો જુ ભયો
લરીકા: એક ઈહ હુતો ઠાંઠો તાહિકે સંગ ગયો (૧)
જાન્યો નહિ કૌન કો ઢોટા, ચિત્રવિચિત્ર દયો.
પિતાંબર છબી નિરખ હયો મન, પઢ કછુ મોહી દયો (૨)
ગ્વાલિની એક પાહુની આઈ તાકી યહ ગતિ કીની
પરમાનંદ પ્રભુ હંસત સેન દે પ્રેમ પાનિ ગહિ લીની (૩)

ગોપી પોતાની દશા વર્ણવે છે કે મારું મન ભાવરું (અર્ધપાગલ જેવું) જઈ ગયું છે. તેનું કારણ કહે છે કે અહીંયા એક છોરો ઊભો હતો તેના સંગે મન ભટકી ગયું છે. તેના વર્ણન કરે છે. કે તે કોનો છોકરો હતો. તેની તો બબર ન પડી પણ તેનો વેશ ચિત્ર વિચિત્ર હતો. તેનો પિતાંબર ધારણ કરેલા અદભૂત સૌંદર્યને નિરખીને મારું મન તેનામાં હરાઈ ગયું એટલું જ નહિ તેને મને (કાનમાં) કશુંક કહ્યું જેથી હું મોહવશ થઈ ગઈ.

હવે પરમાનંદસજી કહે છે કે એક ગ્વાલિની આપની નજદિક આવી તેની આવી ગતિ (ભાવરી) થઈ (કરીને) પછી આપે હસીને ઈશારો કરીને પ્રેમથી તેની પાછી પકડી લીધી.

પ્રભુ પ્રેમપૂર્વક જેનું પાછિચલણ કરે (લગ્ન - બ્રહ્મસંબંધ) તેને કંઈ રીતે છોડી શકે? અને ત્યારે ગોપી ભાવરી ન થાય તો થાય શું? ભાવરાને પોતાને જેની રટ હોય તે સિવાય અન્યમાંથી તેનું મન નિવૃત્ત થઈ જાય છે.

રાગ - ધનાશ્રી

પદ - ૯

મેરો મન કાહને જુ હયો
ગયો સો સંગજુ નંદનંદનકે, વહાં તે નહિ ટયો (૧)

૧૧

કહા કહ્ં કિરી બગટી ન આયો, સ્યામ સમુદ્ર પયો.
અતિ ગંભિર બુદ્ધિકો આલય પ્રેમ પીયૂષ ભયો (૨)
અબ તો જીય ઐસી બની આઈ, ભવન કાજ વિસયો
પરમાનંદ ભલે ઠાં અટકયો ઈહાં સભ રહે ધયો. (૩)

ગોપી કહે છે કે કૈયાએ મારું મન હરિ લીધું છે.

મારું મન નંદનંદનની સાથે ગયું તે ગયું તે હજુ સુધી પાછું ક્યું જ નથી.

મારું મન શ્યામ સુંદર રૂપી સમુદ્રમાં પડી ગયું છે.

તેથી શું કહું? ફરી પાછું જ નથી આવતું કારણ મારી બુદ્ધિ તો અતિ ગંભિર સમજદાર હતી પણ તે શ્યામસુંદરના પ્રેમામૃતથી ભરાઈ ગયું છે જેથી તો આવું બધું બની રહ્યું છે કે હવે તો ઘરમાં કામકાજ (લૌકિક વૈદિક) પણ વિસરાઈ ગયાં છે. પરમાનંદ દાસ કહે છે છતાં ગોપીને થઈ રહ્યું છે કે મન જ્યાં (નંદનંદનમાં) અટવાઈ ગયું છે ત્યાં ભલે અટક્યું. અને હવે જેમ થઈ રહ્યું છે તેમ ભલે થાય.

આ ગોપીની નિઃસાધનતા દશા છે. તેને પોતાની જીવનનોકા હવે પ્રભુને જ સોંપી દીધી છે.

રાગ - આસાવરી

પદ - ૧૦

નંદલાલ સો મેરો મન માન્યો, કહા કરેગો કોઈ રી
હોં તો ચરણકમલ લપટાની, જો હોવે સો હોઈ રી. (૧)
ગૃહપતિ માત-પિતા મોહી ત્રાસત હંસત બટાઈ લોગ રી
અભ તો જિય ઐસી બની આઈ બિધના રચ્યો હૈ સંયોગ રી (૨)
જો મેરો યહ લોક જાયગો, અરુ પરલોક નસાયરી
નંદલાલ કો તોઈ ન છોડું, સિલુંગી નિસાન બજય રી (૩)
યહ તન ઘર બહુયોં નહિ પરિએ બલ્લવ વેષ મુરાર રી
પરમાનંદ સ્વામી કે ઉપર સરભસ ડારો વાર રી (૪)

મારું મન તો નંદલાલથી મળી ગયું છે તેમ ગોપી કહે છે. હવે લોક મારું શું કરી લેશે? હું તો હવે પ્રભુના ચરણકમલથી લપટાઈ ગઈ છું. (મારી ભક્તિ માત્ર તેના પ્રતિ જ છે) હવે જે થવાનું હોય તે થાય. (હું જ્યારે તેને શરણે છું પછી મારે બીજા વિચાર જ શા માટે કરવો?)

ઘરના સૌથી વડીલ માતા, પિતા બધાં જ આ જાણીને મને ત્રાસ આપે છે. (મારા લૌકિક દેહને) અને કુટુંબીજનો મારી મરકડી કરે છે. પણ મને તો હવે એમ જ લાગે છે કે વિધિના આ જ લેખ છે. (જેથી

૧૨

જે છે તે ભલું) કદાચ (વૈદિક કારણોસર) મારો પરલોક નાશ પામે તો પણ હું નંદલાલને છોડવાની નથી. (એટલું જ નહિ) ઉઘારે હોય તેમને મળીશ. (ભક્તને શાનો ડર? - કુંભનંદાસ) આ મનુષ્યદેહ વારંવાર થોડો મળે છે? અને ગોપ વેશવાળા મુરારી પણ ક્યારે મળવાના? માટે તો પરમાનંદદાસ કહે છે એવા પ્રભુ ઉપર તો સર્વસ્વ (નિવેદન મંત્રમાં બતાવેલ) સમર્પણ કરી દેવું જોઈએ.

રાગ - ધનાશ્રી

પદ - ૧૧

મેં અપનો મન હરિસોં જોયો, હરિસોં જોર સબનસો તોયો
નાય નચ્યો તબ ઘુંઘટ કેસો, લોકલાજ ડર પટક પિછોયો (૧)
આગેં પાછે સોય મિટયોં સભ, બાટ માલ મટકા લે કોયો
કહનો હોય સો કહો સખીરી, કહા ભયો કાહૂં મુખ મોયો (૨)
નવલલાલ ગિરિધરન પિયાસંગ પ્રેમ રંગમે યહ તન બોયો.
પરમાનંદ પ્રભુ લોગ હસન દે, લોક વેદ તીનકા સો તોયો (૩)

ગોપી પોતાની સખીને કહે છે....

મેં મારું મન હરિથી જોડી લીધું છે. (ઉઘો! મન નહિ દશબીસ) તેથી તો બીજા બધામાંથી મન કાઢી લીધું છે. ઉદાહરણ કહે છે જેને જાહેરમાં નૃત્ય કર્યું તેને લાજ કેવી? માટે તો મેં પણ લોક લાજ ડર રૂપ ઓઢણીને પટકી દીધી છે, અથવા તો છોડી દીધી છે. આગળ - પાછળનો વિચાર જ છોડી દીધો અને પથ્થર લઈને સંબંધ રૂપ મટકાને કોડી દીધું છે. (મૃત્યુ પછી જેમ દોણી કોડીને સંબંધ પૂરો કરવામાં આવે છે તેમ)

જેને જે કહેવું હોય તે કહે અને કદાચ કોઈ મારાથી મોહું કેરવી લેશે તો પણ મને કંઈ જ ફરક પડતો નથી. કારણ નવલલાલ ગિરિધર પિય સાથે પ્રેમરૂપી રંગથી મારો દેહ ભિંજાઈ ગયો છે. (હવે તો પૂર્ણ રૂપે તે જ રંગ લાગી ગયો છે.) (મારો આવો વેશ - હાલ જોઈને) પરમાનંદદાસ કહે છે, જો લોકોને હસવું હોય તેને હસવા દો. કારણ જ્યારે મને (લોક-વેદાતીત પુરુષોત્તમ પ્રભુ) શ્રી કૃષ્ણ મળી ગયા છે ત્યારે મેં લોક વેદને તો (સહજ રીતે), જેમ ઘાસનું તણખલું તોડીએ તેમ તોડીને તેનાથી અજગી થઈ ગઈ છું.

રાગ - સારંગ

પદ - ૧૨

કેસે કરી કીજે વેદ કલો
હરિ મુખ નિરખત વિધિ નિષેધકો નાહિન ઠોર રલો (૧)

૧૩

દુઃખકો મૂલ સનેહ સખીરી સો ઊર પૈઠી રહ્યો
પરમાનંદ પ્રભુ કેલી સમુદ્રમેં પર્યો સુ લે નિભલો (૨)

ગોપી કહે છે વેદાજ્ઞા - શાસ્ત્રાજ્ઞા પ્રમાણે કઈ રીતે કરીયે? કારણ જ્યારે શ્રીહરિના મુખના
દર્શન કર્યા પછી વિધિ શું અને નિષેધ શું? તેનું ભાન કરાવવાની ભુધિ જ હરેર મારી ગઈ!

હે સખી, દુઃખનું જે મૂળ છે (કારણ છે) તે તો નિર્મળ સ્નેહ છે અને તે જ મારા હૃદયમાં પેસી
ગયો છે. પ્રેમના અંકુરો મારા હૃદયમાં ફૂટવા લાગ્યા છે. તેથી તો પરમ આનંદ રસ રૂપ પ્રભુના કેલીસમુદ્રમાં
(રસહિડા રૂપ સમુદ્રમાં) જે પડે તે તો તેમ જ વલ્લ કહે. હવે તો પ્રમેયમાં એટલી ગળા ડૂબ છું કે પ્રમાણનું
સાન - ભાન રહી શકે તેવી સ્થિતિ જ નથી.

રાગ - દાનાશ્રી

પદ - ૧૩

મેં તો પ્રીતિ શ્યામ સો કીની
કોઈ નિંદો, કોઈ વંદો, અભ તો યહ વર દીની (૧)
જો પતિવ્રત તો યા ઢોટાસો ઈન્હો સમાપ્યો દેહ
જો વ્યભિચાર તો નંદનંદન સો બાઢયો અધિક સનેહ (૨)
જો વ્રત ગલ્હો સો ઔર ન ભાયો મરજાદાકો ભંગ
પરમાનંદ નંદનંદનકો પાયો મોટો સંગ (૩)

મેં તો શ્યામ સાથે પ્રીતિ કરી લીધી છે હવે જેને સુતિ નિંદા, જે કરવું હોય તે કરો પણ હવે તો જે
કર્યું તે કર્યું જ છે.

તેને જો પતિવ્રત કહેતા હો તો તેમ, પણ મેં તો તે નંદકુંવરને દેહ સમર્પી દીધો છે અને જો તેને
વ્યભિચાર કહેતા હો તો તેમ (કારણ) નંદનંદનથી મારે ખૂબ જ સ્નેહ થઈ ગયો છે.

આ મર્યાદા ભંગ (શાસ્ત્રનિષિદ્ધ) બીજાને ભલે ન ગમતો હોય પણ જેને તમે મર્યાદા ભંગ કહો
છો તે મારે મન તો વ્રત છે. (તેથી હું વ્રતભંગ કઈ રીતે થઈ?) સંગ કરવા લાયક જે કઈ મોટામાં મોટું
હોય તો તે માન નંદનંદન જ છે. તેવો સંગ મને તો મળી ગયો છે.

(શાસ્ત્રો બનાવ્યા જ ભગવાને છે જેથી પ્રભુને પ્રસન્ન કરવામાં શાસ્ત્રાજ્ઞાનો ભંગ થતો હોય તો
ભલે થાય!)

રાગ - સારંગ

પદ - ૧૪

જબ તે પ્રીતિ સ્યામસો કીની
તા દિન તે મેરે ઈન નૈનનિ નેક હૂ નિંદ ન લીની (૧)

૧૪

સાદર રહત ચિત યાક ચઢ્યો સો ઔર ન કછુ સુહાય
મનમેં રહે ઉપાય મિલન કો ઈહે વિચારત જાય (૨)

પરમાનંદ પીર પ્રેમકી કાહુ સો નહિ કહીયે
જૈસે બિયા મૂક બાલુક કી અપને તન મન સહીયે (૩)

ગોપી કહે છે જ્યારથી આ શ્યામથી પ્રીતિ કરી છે ત્યારથી મારા આ નૈનાંએ નિંદ જ નથી લીધી
કેમ કે તે દિવસથી મારું ચિત ચકાવે ચઢી ગયું છે અને તે (શ્યામ) સિવાય કશું જ ગમતું નથી. ચિતમાં
(તેના સિવાય કઈ જ સુહાતું નથી) અને મારું મન સતત શ્યામને મળવાના ઉપાય જ વિચારતું રહે છે
અને તે ઉપાય ન મળવાના કારણે જ ચિત ચકરાવે ચઢે છે. કશું જ સુહાતું નથી અને આંખોમાં નિંદર પણ
આવતી નથી.

પરમાનંદદાસ કહે છે આ પ્રેમની પીડા એવી છે કે તે કોઈને કહેવી જ ન જોઈએ. (આ તો
ગુપ્તરસ છે. જેથી કહેવાથી રસાભાસ થઈ જાય.) ઉદાહરણ આપે છે કે જેવી રીતે મૂંગો બાળક પોતાની
વ્યથા કોઈને કહી શકતો નથી અને જે કઈ પીડા હોય તે પોતાના તન-મનથી સહી લે છે તે જ રીતે આ
પ્રેમની પીડા ચૂપચાપ સહી લેવામાં જ વિપ્રયોગનો પરમઆનંદ છે.

રાગ - રામકલી

પદ - ૧૫

સખી રી મોહી હરિદરસન કી યાય
સાંવરે સો પ્રીતિ બાઢી લાખ લોગ રિસાય (૧)
સ્યામસુંદર લોલ લોચન દેખ મન લલચાય
સૂર, હરિ કે રંગ રાયી સિસ રહો કે જાય. (૨)

ગોપી પોતાની અંતરંગ સખીને કહે છે કે અરે સખી, મને હરિ દર્શનની (ખૂબ) ચાહના છે. તે
(શ્યામસુંદરથી) મારી પ્રીતિ ખૂબ વધી છે. (પૂર જેવી થઈ ગઈ છે, ભરતી જેવી થઈ છે) (આના કારણે
'બીજામાં પ્રીતિ રહી નથી) જેથી બધાં જ લોકો મારાથી રીસાઈ ગયાં છે. પરંતુ મને તો શ્યામ સુંદરના
સ્તુત્કાં લોચન જોવા માટે મન તલપાપડ થઈ રહ્યું છે. હવે તો હરિના પ્રેમ રંગમાં હું ભિંજાઈ ગઈ છું
જેથી મને કંઈ જ ભય રહ્યો નથી મારું શીશ રહેવું હોય તો રહે અને જવું હોય તો જાય, બને સ્થિતિને હું
હરીરજા જ સમજું છું. મારા પ્રભુ ખાતર મારા માટે મારું જીવન પણ તુરંદ છે.

રાગ - રામકલી

પદ - ૧૬

હો તો ચરણ કમલ રજ અટકી
મદન ગોપાલે કૈસે છાંડો પાછે બહોત દિન ભટકી (૧)

૧૫

માતપિતા અરુ સ્વજનબંધુ મિલિ, બાર બાર હોઈ હટકી
નિંદા કરત હંસત મોકો મારત તાંતે પહિલે ઊઠ સટકી (૨)
એ તો સયાનું કીયો મૈ બુદ્ધિ બલ ભલો ભયો સમરથસો લટકી
પરમાનંદ પ્રભુ જાની સીરોમની લાગી રતિ પ્રિય નટકી (૩)

હું તો મહનગોપાલના ચરણમલ રજ (મક્તિ) માં જ અટકી છું. (એટલે કે મહું મન હવે ભક્તિ સિવાય કયાંય સ્થિર થતું નથી.) જેને પામવા માટે બહુ જ દિવસ ભટકી છું. (સહસ્ત્ર પરિવત્સર મિતકાલ જાત કૃષ્ણવિયોગ) તેવા પ્રભુ જયારે પ્રાપ્ત થઈ ગયા પછી તેમને કેવી રીતે છોડું?

જે સંસારી સગાં છે તેવા માતા, પિતા, સ્વજન બંધુ તે સૌ તો મને વારંવાર ટોકે છે, તે લોકો (મને આ મળેથી હટાવવા માટે) મારા માટે કટુવચન કહે છે, મારી હાંસી કરે છે અને મને મારીને ત્રાસ આપે છે જેથી તો હું (હ્ર:સંગ ન લાગી જાય માટે) પહેલાં જ (તે કંઈ સંભળાય તે પહેલાં જ) ત્યાંથી છટકી જાઉં છું.

મારા પ્રભુના આપેલા બુદ્ધિભળથી એ તો મેં બહુ સમજણનું કામ કર્યું કે સમર્થ (ઈશ્વર) સાથે સંબંધ બાંધી દીધો છે (માહાત્મ્ય જ્ઞાન). (બાકી સર્વકુંટુંબીજનો તો તુરચ્છ - અસમર્થ છે) પરમાનંદદાસ કહે છે, ગોપી ભગવાનનું માહાત્મ્ય જાણી ગઈ છે, કે ઈશ્વર, પરબ્રહ્મ, પરમાત્મા, ભગવાન સીરોમની તો મારા મહનગોપાલ છે. (પ્રાકૃતા સકલા દેવા: ગણિતાનંદકમ્ બૃહત્ પદ્યાનંદો હરિ: તસ્માત્ કૃષ્ણ: એવ ગતિર્મમ્) માટે તો મેં રતિ મારા પ્રિય નટ (વર) સાથે કરી છે.

રાગ - સારંગ

પદ - ૧૭

મદન મોહન સૌ પ્રીતિ કરી મૈ કહા ભયો જો કોઈ મુખ મોયો
ઈહ વ્રતતે હોઈ કબહૂં ન ટરિ હોઈ જાનિ સબનિસો નાતો તોયો. (૧)

સાસ રિસાઈ માત ગૃહત્રાસૌ, હોઈ પતિસૌ માનહૂ વટ ફેયો
દાસ ગિરિધરસૌ મિલી હોઈ, આરજપંથ હોઈ સબનીસો છોયો (૨)

ગોપી કહે છે મદનમોહનથી મેં પ્રીતિ કરી જ છે તો (પછી) જો કોઈ (મારા પ્રતિ) મહું ફેરવી લે તો શું થઈ ગયું? (મેં નક્કી જ કર્યું છે કે) આ (મારા મદનમોહનથી પ્રીતિ) ના વ્રત - ટેકથી હું ક્યારે પણ ડગીશ નહિ. (નિષ્ઠા, દઢબીજભાવ) તેથી જ મેં બધાંની સાથે સંબંધ તોડી નાખ્યો છે.

તેના કારણે તો સાસુ રીસાય છે, પિયરીયાં મને ત્રાસ આપે છે અને પતિ પાસે સન્માનની આશા રાખી જ નથી, તે સંબંધ વડો પણ (સ્મશાનમાં વડો કોડીને જેમ આપરી સંબંધ તોડવામાં આવે છે તેમ) તોડી નાખ્યો છે. આ તો પ્રેમનો પંથ છે. (હરિનો મારણ છે શુરાનો, નહિ કાયરનું કામ જોતે) હું ગિરિધરને મળી છું. તેથી (મારે બીજાનું કંઈ કામ નથી) માટે તો તે સૌને છોડી દીધા છે. (કાયમી સંબંધ તોડી નાખ્યો છે.)

૧૬

રાગ - રામકલ્પી

પદ - ૧૮

હિલગન કઠીન જુ હે યા મનકી
જા કે લીયે જુ સુનહુ મેરી સજની, લાજ ગઈ સખ તનકી (૧)
લોક હંસો પરલોક હી જાઓ અરુ આઓ કુલગારી
સો કયો રહે તાહી બીન દેખે જો જાકો હિતકારી (૨)
જો રસ લુબ્ધ નિમિષિ નાહિ છાંડત જયો અધિન મૃગ ગાને
કુંભનદાસ સનેહ મરમકી ગોવરધનધર જાને. (૨)

ગોપી પોતાની સખીને કહે છે - હે સજની સાંભળ, મનથી સ્નેહ થઈ જવો બહુ જ અઘરી વાત છે પરંતુ જો એકવાર તેવો પ્રેમ થઈ ગયો પછી તો આ દેહ માટે જે લાજ સહુથી અઘરી વાત છે તે પણ છૂટી જાય છે. આ તો કૃ્ણ લજાવવારી છે તેમ કહીને લોકો (જગત) પણ હસે છે અને 'કુળગારી' નાકારણે કદાચ પરલોક પણ સિદ્ધ ન થાય તો પણ કોઈ પણ (વ્યક્તિ) પોતાને ગમતું હતું (પોતાને હિતકારીલાગતું હોય) તેને જોયા વગર કંઈ રીતે રહી શકે? (ન જ રહે)

(ઉદાહરણ આપે છે) રસલુબ્ધ (ભમરો) કમલને એક પણ પછા છોડતો નથી (રસ પીધા જ કરે છે) તથા જેમ ગાનના (શબ્દોને) કર્ણરસને મૃગલું વશ થઈ જાય છે તેમ હું પણ રસરૂપ કૃષ્ણને આવીન છું. મારા આ સ્નેહનો મર્મ (રહસ્ય) બીજું કોઈ જાણતું નથી, રસ ગુપ્ત રહે તેમાં જ તેની શોભા છે, માત્ર ગોવર્ધનધર જ જાણે છે.

રાગ - આસાવરી

પદ - ૧૯

પ્રીત કરી કાહુ સુખ ન લહો.
પ્રીતિ પતંગ કરી દીપક સૌ આપુન આપ દહો. (૧)
અલિસુત પ્રીતિ કરી જલસુત સૌ ગજમુખ માંઝ ગહો
સારંગ પ્રીતિ કરી સારંગ સૌ સન્મુખ બાન સહો (૨)
હમહુ પ્રીતિ કરી માધોસો જાત કછુ ન કહો
ઉધો સૂર પ્રભુ બિન દેખે નૈનની નીર બહો (૩)

(ગોપી ઉદ્ભવજીને કહે છે - ઉપાલંભ આપે છે કે) પ્રીતિ કરવાથી કોઈને ય સુખ નથી મળ્યું (ઉદાહરણ આપે છે.)

પતંગિયાએ દીપક સાથે પ્રીતિ કરીને પોતાની જાતને સળગાવી દીધી, ભમરાએ (અલીસુતે) કમળ (જલસુત) સાથે પ્રીતિ કરી (કમળ બીડાઈ ગયું) અને હાથીએ આવીને તે જ કમળને મૂળમાંથી

૧૭

તોડી યાંબ્યું (જેથી ભમરાએ પ્રીતના કારણે પ્રાણ બોધા) હરણે (સારંગ) રાગ (સારંગ) સાથે પ્રીતિ કરી તેથી તો પારથી તેને સામેથી બાણ મારી પ્રાણ હયાં.

તે જ પ્રકારે અમે પણ માધવથી પ્રીતિ કરી જેથી અમે અમારા પ્રાણને બહાવા નથી ગણ્યા. એવા અમારા માધવને જોયા વગર અમારા નૈનમાંથી નીર વહેતાં અટકતા જ નથી.

રાગ - ગિલાવલ

પદ - ૨૦

બાત હિલગકી કાસો કહિયે
સુનરી સામી વિવસ્થાયા તનકી સમઝ સમઝ મન ચૂપકર રહિયે
મરમી બિના જુ મરમ કો જાને યહી જાન જગ સહીયે
ચત્રભૂજ પ્રભુ ગિરિધર મિલે જબ તબ તક હી સબ સુખ પઈએ.

(ગોપી પોતાની અંતરંગ સખીને કહે છે) કે આ પ્રેમની વાતો તો કોને કહીયે? આ નથી કહેવાતું તે જ તો આ તનની વિવસ્થા (કંટુણતા) છે. પરંતુ મનને સમજવી સમજાવીને ચૂપ કરીને રહીયે છીયે. (પ્રેમને બહાર પ્રગટ નથી કરતા.)

જગતના લોકો તો પ્રેમના રહસ્યને જાણવા વાળા નથી જે મર્મી હોય તે જ મર્મને જાણે, માટે તો સહન કરીયે છીએ. હવે તો ચત્રભૂજદાસના પ્રભુ શ્રી ગિરિધર જયારે મળશે ત્યારે જ સુખ મળશે. ત્યાં સુધી આ વિરહ દુઃખ સહન કરશું.

રાગ - રામકલી

પદ - ૨૧

જો પે ચોપ મિલનકી હોય
તો કયો રહો. પરે બિને દેખે લાખ કરો જિન કોય (૧)
જો પે વિરહ પરસ્પર વ્યાપે તો કછુ જીય બને
લોકલાજ કુલકી મરજાદા એકો ચિત ન ગમે (૨)
કુંભનદાસ જાહી મન લાગ્યો ઔર ન કછુ સુહાય
ગિરિધરલાલ તો હી બિનુ દેખે પલ છિન કલ્પ બિહાય (૩)

કુંભનદાસજી સ્નેહનાં લક્ષણ બતાવે છે કે જો (પ્રભુ) મિલનનો તલસાટ ઉત્કંઠા હોય તો પછી લાખ વિરોધ હોવા છતાં પણ પ્રિયને જોયા વગર રહી શકાતું નથી.

જો વિરહ પરસ્પર વ્યાપે તો જ કાર્ય બની આવે છે. ત્યારબાદ તો લોકલાજ, કુલ મર્યાદા એ એક પણ ચિતને ગમતાં નથી. (તેનાથી વિશેષ પ્રભુમિલન ગમે છે જેથી તે લાજ-મર્યાદાને પણ ત્યજતા અચકાતાં નથી.)

૧૮

કુંભનદાસજી કહે છે કે જેનાં મનમાં આગિરધરલાલ લાગી ગયા પછી તો તેને જોયા વગર પ્રત્યેક શ્લોક જોટવી (લાંબી) લાગે છે. આમ સ્નેહના પરિણામે થતો વિરહ કેવો છે તે બતાવે છે.

રાગ - રામકલી

પદ - ૨૨

નયન ભયે જૂ વસ મોહન તે
જયો કુરંગ વસ હોત નાદકે રટત નહિ ભૂહનતે (૧)
જયો મધુકર વસ કમલકોશ કે જયો વશ ચંદયકોરો
તૈસેઈ વસ ભયે સ્યામ કે, ગુડીયા વશ જયો ડોરે (૨)
જયો વસ સ્વાતિભુંદન ચાતક, જયો વસ જલ કે મીન
સૂર પ્રભુ કે વસ ભયે એસે છીન છીન પ્રતિ જુ નવીન (૩)

સૂરદાસજી કહે છે આ મારાં નયન મોહનને (મોહ પમાડે તે) વશ થઈ ગયાં છે. લોકમાં મોહના કારણે કે પ્રેમને કારણે જે વશ થાય છે તેના દાખલા આપે છે. જેમ હરણ નાદને વશ થયા પછી ધનુષ્યની સામેથી હટતું નથી.

જેમ ભમરો કમલ કોશને વશ છે. (કમળ બંધ થઈ જાય તો પણ) જેમ ચકોર પક્ષી ચંદ્રને વશ છે, જેમ કંઠપૂતળી (તેને નચાવનાર) દોરીને વશ છે.

જેમ ચાતક સ્વાતિભુંદને વશ છે, જેમ જલ વગર મીનને (બાછલાંકે) ચાલતું નથી તેમ તેવા આસકત - વ્યસની ભકતો પ્રભુને વશ છે અને તેમને પ્રભુ પ્રત્યેક શ્લોકે વધુ નવીન - નૂતન - બહેતર લાગે છે. (જેથી વશપણું વધતું જ જાય છે)

રાગ - રામકલી

પદ - ૨૩

સજની મો તે નયન ગયે
અબ લો આસ રહી આવનકી, હરિ કે સંગ છયે (૧)
જબ તે કમલવદન ઉને દરસ્યો, દિન દિન ઔર ભયે
મિલી જાય હરદી ચૂના જયો એક હી રંગ રયે (૨)
મો કો તજ ભયે આપ સ્વારથી વે રસમત ભયે
સૂરસ્યામકે રૂપ સમાને માનો બુંદ તયે (૩)

ગોપી પોતાની સજનીને કહે છે કે આ મારાં નયનો હવે મારા રહ્યા નહિ. (મારી કાબુ બહારના થઈ ગયો) હજુ સુધી તો આવવાની આશા હતી કે જ્યાં સુધી તે માત્ર શ્રી હરિનાં અંગ પર છવાઈ ગયાં

૧૯

હતાં પરંતુ જ્યારથી નૈનાંએ શ્રી ઠાકોરજી - શ્યામનું કમલવદન નિહાર્યું ત્યારથી પ્રત્યેક દિવસે તે વધુને વધુ તેમના (ઠાકોરજીના) થતાં ગયાં. ઉદાહરણ આપે છે કે જેમ હલદળ અને ચૂનો એકબીજામાં મળી જાય અને પોતાનો રંગ (પીળો-સફેદ) ગુમાવી બેસે, બન્ને એક જ રંગના (લાલ) થઈ જાય, તેમ મારાં નયનાં શ્યામ સાથે એકરસ થઈ ગયાં છે.

મને છોડીને મારાં નયનાં સ્વાર્થી થઈ ગયાં તેથી તો પોતે એકલાં જ રસમત થઈ ગયાં. તે પ્રભુના રૂપમાં એવા સમાઈ ગયાં કે જેમ (જળમાં) જળનું બુંદ સમાઈ જાય!

રાગ - ધનાશ્રી

પદ - ૨૪

અંધિયન એસી ટેવ પરી
કહા કરો વારિજ મુખ ઉપર લાગત જયો ભમરી (૧)
હરખ - હરખ પ્રીતમમુખ નિરખત રહત ન એક ઘરી
જયો જયો રાખત જતનન કરકર ત્યો ત્યો હોત ખરી (૨)

ગડકર રહી રૂપજલનિધિમે પ્રેમ ખીચૂષ ભરી
સૂરદાસ ગિરિધર પગ પરસત લૂટત નિધિ સગરી (૩)

શ્રીસુરદાસજી કહે છે કે આ આંખોને એવી ટેવ પડી ગઈ છે? કેવી ટેવ? તો કહે છે કે જેમ કમળ ઉપર ભમર લાગી રહે ત્યાંથી ખસે જ નહિ. તેમ તે પ્રીતમના મુખને નિરખ્યા વગર એક ભણ પણ રહેતી નથી.

હવે શું કરીયે? જેમ જેમ તેને સમજાવીયે છીએ પણ તે તોતેમ જ (મારું કહું નથી કરતી) કરે છે પોતાની ઈચ્છા મુજબ જ કરે છે.

શ્રીગિરિધરના રૂપજલના ભંડાર રૂપરસ સાગરમાં કે જે પ્રેમ - પીયૂષથી ભરેલો છે તેમાં જ ડૂબકા ખાઈ રહી છે અને તેમના સ્પર્શથી જાહે કોઈ ભંડારને લૂંટી રહી હોય (તેમ ખુશ થાય છે)

રાગ - રામકલી

પદ - ૨૫

લોચન ભયે સ્યામકે ચેરે
એતે પર સુખ પાવત કોટીક મોતન ફેર ન હેરે (૧)
હા હા કરત પરત હરિ ચરણન, એસે વસ ભયે ઊનહી
ઉનકો વદન વિલોકત નિસહિન, મેરો કલ્હો ન સુનહી (૨)

૨૦

લલીત ત્રિભંગી છબી પર અટકે ફટકે મોસો તોરી
સૂરદાસ હમ પે રિસ કીની, આપન શ્યામસો જોરી (૩)

સૂરદાસજી કહે છે આ મારા લોચન શ્યામના સેવક થઈ ગયા. (આ સૂરદાસજી આંતર્યશૂની વાત કરે છે) તેને તો શ્યામ થકી જ અનંત સુખ થઈ રહ્યું છે જેથી મારી પાસે તો હવે ફરકતા જ નથી. (જગદીશથી સ્નેહ જામી જાય પછી સંસાર બાજુ ફટકે જ નહિ!)

તે તો માત્ર શ્યામના વદન વિલોકનમાં (નિરખવામાં) જ રાતદિવસ હર-પળ વ્યસ્ત રહે છે અને મારું તો કહું પણ સાંભળતાં નથી. (સંસાર જૂએ નહિ, સંસારને સાંભળે નહિ)

તે તો લલીત - ત્રિભંગીના અનૂદા સ્વરૂપ પર જ અટકી ગયાં છે. (જેમ અર્જુનને માત્ર પૃથ્વીની આંખ ટેખાતી હતી, જેમ હનુમાનજી સાચા મોતીને તોડી તેમાંથી રામને શોધતા હતા) અને તેથી મારાથી એક અટકે સંબંધ તોડી નાખ્યો છે. સૂરદાસજી કહે છે તેને અમારાથી રિસ કરી દીધી છે (મોહું ફેરવી દીધું છે, સંસારથી) અને પોતાનો સંબંધ શ્યામથી જોડી દીધો છે. (આ જ તો છે બ્રહ્મસંબંધની ભાવના)

રાગ - ગિલાવલ

પદ - ૨૬

સખી રી જીવત હો મુખ હેરે
કો મેરો સગો ન હો કાહુકી, કહત સબનસો ટેરે (૧)
જહાં મન હઠયો સોઈ ભલે કરી હો કહા ભયો કહે તેરે
પરમાનંદ હિલગકી બાતે નિખરત નહિ નિબેરે (૨)

ગોપી પોતાની સખીને પોતાની દશા બતાવે છે કે હું તો મારા પરમાનંદનું મોહું જોઈ જોઈને જ જીવું છું. મારા તો માત્ર તે એક જ સગા છે. (અનન્ય આશ્રય) અને હું તે સિવાય બીજા કોઈની સગી નથી કે બીજું કોઈ મારું સગું નથી. (સગું થવું તે દેહનો સંબંધ છે જ્યારે હવે તો તેને આત્માનો સંબંધ મળી ગયો છે.) અને આ વાત તો હું બૂમો પાડી પાડીને જણાવું છું (સૈયાં ભયે કોટવાલ અબ ડર કોહકો?) મારું મન જેમાં લાગી ગયું છે તે જ હું તો કરવાની, તમારા બંધાના (સંસારી સગાના) કહેવાથી મારામાં કંઈ જ ફેર નહિ પડે.

પરમાનંદ દાસ કહે છે ગોપીની પાસે હિલગ - પ્રેમની એટલી વાતો છે કે તે કહેતાં પણ ખૂટે તેમ નથી. અથવા તો ગોપી પોતાની સખીને કહે છે કે મારા તથા પરમાનંદ કૃષ્ણની સાથે પ્રેમની વાતો અમે કર્યા કરીએ તો તે ખૂટતી જ નથી.

૨૧

અખ હોં કહા કરોં રી માઈ
જબ તે દષ્ટિ પરી નંદનંદન, પલભર રહો ન જઈ (૧)
ભિતર માત - પિતા મોહી ત્રાસત અરુ કુલગાર લગાઈ
બાહર સખ મુખ મોર કહત હૈ કાન્દ સનેહિની આઈ (૨)

નિસ - વાસર મોહી કલ ન પરત હૈ ઘર અંગના ન સુહાઈ
પરમાનંદ દાસ કો ઠાકુર હંસી ચિત લીયો ચુરાઈ (૩)

ગોપી પોતાની વિવશતા જણાવે છે કે હવે હું શું કરું? કારણ જ્યારથી નંદનંદન પર દષ્ટિ પડી છે ત્યારથી તેને માટે મારાથી એક શબ્દ પણ રહેવાતું નથી. (મારા ચિત્તમાં એક શબ્દ માટે પણ નંદનંદન સિવાય બીજો વિષય પ્રવેશી શકતો નથી.)

ઘરમાં માતા - પિતા મને આના કારણે ત્રાસ આપે છે. મને કુલાંગાર કહીને ગાળ આપે છે અને ઘરની બહાર બધા લોકો મારા પ્રતિથી મોઢું ફેરવી લઈ, અપમાનીત કરીને કહે છે (મશ્કરીમાં) જુઓ ને ! કાન્દની પ્રિયતાંમા આવી છે !

છતાં પણ મને તો રાત-દિવસ ચેન જ પડતું નથી અને ઘરમાં રહેવું ગમતું જ નથી. મારું ચિત ઠાકુરજી પાછળ ભટકી રહ્યું છે. (પણ આવું બન્યું કઈ રીતે? તેના જવાબમાં કહે છે) કે શ્રી ઠાકુરજી નંદનંદને એક સ્મિત મારા તરફ ફેર્યું અને ત્યારથી મારું ચિત તેમના થકી ચોરાઈ ગયું છે. (હવે જેની પાસે ચિત ન હોય તેની આવી જ દશા થાય તે સ્વાભાવિક છે !)

હોં નંદલાલ બિના ન રહો
મનસા વાયા સુનરી સખી હોં હિતકી તોસોં કહૂં (૧)
જો કુછ કહો સિર ઉપર સો હોં સબે સહોં
સદા સમીપ રહોં મોહન કે સુંદર વદન ચહોં (૨)
ઈહી તન હરિકો સમરપન કીનો વહ સુખ કહાં લહોં
પરમાનંદ નંદનંદન કે ચંરન સરોજ ગહોં (૩)

ગોપી પોતાની સખીને કહે છે કે હું નંદલાલ વગર રહી શકું તેમ નથી. ત્યારે સખી શિખામણ આપે છે કે - તું ચિત લગાવીને મારી વાત સાંભળ, હું તને તારા હિતની જ વાત કહું છું. ત્યારે ગોપી કહે

છે - તારે જે કહેવું હોય તે કહે મારા સિર ઉપર છે એટલે કે તું મારી સખી હોવાથી સાંભળીશ (અને તે મારું ગમતું નહિ હોય તો પણ) અને તે વચનોને સહન પણ કરીશ.

પરંતુ હું નંદલાલના વદન કમળને જ ચાહું છું. માટે તેમના સમીપ જ રહીશ. જ્યારે મેં આ દેહ તો હરિને સમર્પણ જ કર્યો છે પછી મને બીજે તેવું સુખ ક્યાં મળવાનું? હું તો હવે પરમાનંદરૂપ નંદનંદનના ચરણ સરોજને જ પકડીને બેસવાની (મારે માટે તેમની ભક્તિ સિવાય બીજું કોઈ ઉત્તમ કાર્ય નથી. (મેં તો અગ્નિતાનંદ પકડ્યો છે. જેથી ગ્નિતાનંદમાં શું સુખ પામીશ !)

કરત હોં સબે સયાની બાત
જો લોં દેખેં નાહિન સુંદર કમલનેન મુસકાત (૧)
સખ ચતુરાઈ બિસર જાત હૈ, ખાન પાન કી બાત
બિન દેખેં છિન કલ ન પરત હૈ પલભર કલ્પ વિહાત (૨)
સુન ભામિનિ કે વચન મનોહર મનમેં અતી સકુચાત
ચતભૂજ પ્રભુ ગિરિધરન લાલ સંગ સદા બસોં દિન-રાત (૩)

ગોપી પોતાને શિખામણ આપતી સખીઓને વળતો જવાબ આપે છે કે તમે બધાં જે ડાહી - ડાહી વાતો કરો છો ને, તે તો ત્યાં જ લગી ક્યાં જ્યાં સુધી ગિરધરલાલના સુંદર કમલનેનને મુસ્કરાતા જોયા નથી !

જ્યારે તેવા દર્શન થાય ને પછી તો બધી જ ચતુરાઈ ચાલી જાય છે. અને દિહલાન પણ ભૂલાઈ જાય છે) પીવા - ખાવાની વાત પણ વિસરાઈ જાય છે. (અને જો તે નજરથી દૂર થાય તો) તેમને જોયા વગર એક શબ્દ પણ ચેન પડતું નથી અને તે એક એક શબ્દ યુગ જેટલી લાંબી લાગે છે.

ગોપીના આ વચનો સાંભળીને તેની સખી પણ મનમાં ખૂબ જ રોમાંચિત થઈ ગઈ. અને બંને જણી કહે છે હવે તો શ્રી ગિરધરલાલના સંગે જ દિન-રાત રહેવું છે (તે જ માત્ર અમારું ધોય છે) એટલે કે ચિત્તમાંથી શ્રી ઠાકુરજીને એક શબ્દ પણ દૂર નહિ જવા દઈએ.

એક ગાંવ કો વાસ ધીરજ કેસે કું હોં ઘરોં
લોચન મધુપ અટક નહોં માનત જદપિ જતન કરોં (૧)
વે યહ મગ નિત પ્રતિ આવત હૈ, હોં લે દધિ નીકરોં
પુલકિત રોમ રોમ ગદગદ સુર આનંદ ઉમંગ ભરોં (૨)

પલ અંતર ચલી જાત કલ્પભર વિરહાનલ હી જરો.

સૂર સકુચ કુંવકાન કહાં લગ આરજ પથ ન ડરો. (૩)

ગોપી પોતાની કથની કહે છે કે (મારો તથા તેમનો - ઠાકોરજીનો) એક જ ગામનો વાસ છે (એક જ ગામમાં નજીક રહેતા હોવાથી) (તેને જોયા વગર) ઘીરજ કેવી રીતે રહે? મારાં લોચન તે (વદન કમળના) ભમરા જેવા છે. (તેમને સમજાવું છું) પણ જરાય માનતા નથી.

તે (કાન્હ) દરરોજ આ રસ્તેથી જ આવે છે અને હું તેથી તો દિલિ લઈને (આ રસ્તેથી) નિકળી છું. (તે હમણાં દેખાશે તે વિચાર માત્રથી) માટું રોમ રોમ પુલકીત થઈ ગયું છે. મારો કંઠ રુંવાઈ ગયો છે. મારા હૃદયમાં આનંદ તથા ઊમંગ છલકાઈ ગયો છે.

(પરંતુ હજુ તે દંષ્ટિમાન થતા નથી) જેથી એક એક પળ મને યુગ જેટલી લાંબી લાગે છે અને હૃદયમાં વિરહાનલ પ્રગટવાને કારણે હું બળી રહી છું.

(આમ શાહ જોતી રસ્તા વચ્ચે ઊભી છું) પણ હું તો પ્રેમમાર્ગની પથિક છું પછી સંકોચ કે કુંવકાન ક્યાં લગી રાખવી?

અહીં પ્રભુનું નામ દીધા વગર પરોક્ષ રીતે બહું કહ્યું છે.

રાગ - ઘનાક્રી

પદ - ૩૧

કરન દે લોગન કો ઉપહાસ

મન કમ વચન નંદનંદન કો, નિમિષ ન છાંડો પાસ (૧)

સબ કુંટુંબ કે લોક ચિકનિયાં, મેરે ભાયે વાસ

અબ તૌ જિય એસી બની આઈ ક્યો માનોગી ત્રાસ (૨)

અબ ક્યો રહો પરૈ સુન સજની એક ગાંવકો બાસ

યે બાતે નીકે જાનત હૈ જન પરમાનંદ દાસ (૩)

ગોપી કહે છે - લોકોને ઉપહાસ (મથકરી) કરવી હોય તો ભલે કરો. પરંતુ માટું તો મન, કર્મ, વચન બધું જ માત્ર નંદનંદનનું છે. નંદનંદન માટે છે. (બધી જ વિભક્તિ થી, માંથી, માં લગાવી શકો) જેથી હું તો તેમને એક શ્લષ પણ મારી પાસેથી છોડીશ નહિ.

કુંટુંબના લોકો તો (લોકના વિધિ - નિષેધ, નિયમ - મર્યાદા માટે) ચીકણા છે, તેમાં દંઠ છે. (પણ હું તેમનું માનવાની નથી) કારણ મારા માટે તે સૌ વાસ (જિવા તુચ્છ) છે. બીજો અર્થ કુંટુંબના લોકો તો છેલ્લછબિલાની જેમ મસ્ત છે પણ મારા માટે તો તે તુચ્છ સંસારમાં તણખલા સમાન છે. પરંતુ હવે તો આ (નિત્યકમ થવાના કારણે) હું એવી ટેવાઈ ગઈ છું કે તે મને ત્રાસ રૂપ પણ લાગતાં નથી.

૨૪

હું અને કાન્હ એક જ ગામના રહેવાસી છીએ પછી (તમે જ કહો) કેવી રીતે દૂર રહી શકાય. પરંતુ આ વાત (બધાં થોડા જાણે છે?) તે તો માત્ર પરમાનંદ શ્રી કૃષ્ણના (જે દાસ છે) જે તેના જન છે તે જ સાચી રીતે જાણે છે.

રાગ - રામકલી

પદ - ૩૨

સખી હૌં ગઈ ગઈ દધિ બેચન વ્રજમૈ ઉલટી આપ બીકાઈ રી

બિન ગ્રથ મોલ લઈ નંદનંદન સરબસ લિખ દે આઈ રી (૧)

શ્યામલબરન કમલદલ લોચન પિતાંબર કટી ફેટરી,

જબ તે આવત સાંકરી ખોરી, ભઈ હૈ અચાનક ભેટરી (૨)

કૌનકી તૂ હૈ કૌન કુંલવધૂ મધુરમધુર હંસ બોલેરી

સકુચ રહી મોહી ઉતર ન આવત બલકર ઘૂંઘટ ખોલેરી (૩)

સાસનનદ ઉપચાર પચિહારી કાહૂં ન મરમ પાયો રી

કરગહી ભેદ ઢંઢોર રહે મોહી ચિંતા રોગ બતાયો રી (૪)

જા દિનને ચૈં સુરત સંભારી ગૃહ અંગના વિષ લાગેરી

ચિતવત ચલત સોવત અરુ જાગત યહી ધ્યાન મેરે આંગેરી (૫)

નિલમની મુકતાફળ દેહૂં જો મોહી શ્યામ મિલાયે રી

કહે માધો ચિન્તા ક્યો બિસરે બિન ચિન્તામણિ પાયેરી (૬)

ગોપી પોતાની સખીને કહે છે કે હું વ્રજમાં ગઈ હતી અને ઉલટી હું જ વેચાઈને આવી ગઈ. (બન્યું એવું કે) વગર પૈસાં (નિ:સાધન) હોવા છતાં નંદનંદનને તો લઈ આવી પણ તેના બદલે મારું સર્વસ્વ નિવેદન કરી આવી (બ્રહ્મસંબંધ મંત્ર)

(તે કેવા હતા?) તો કહે છે તે નંદનંદનનો શ્યામલ દેહ હતો, લોચન કમળદળ જેવા, પિતાંબર ધારણ કરેલ અને કટી પર ફેટ બાંધેલી હતી, આવા મનમોહન મને વ્રજની સાંકડી ગલીમાં અચાનક જતાં જતાં મળી ગયા.

ત્યારે તેમને મને પૂછ્યું કે અરી તું કોણ છે? કોના ઘરની વહુ છે? આવાં વચનો ખૂબ જ મધુર સ્વરમાં હસતાં હસતાં કહ્યાં. પણ હું તો એટલી બધી શરમાઈ ગઈ કે મારાથી કંઈ જવાબ જ ન અપાયો. એટલે એમને તો જબરદસ્તીથી મને આંખખવા (કે દેવી જીવ છે?) ઘૂંઘટ ખોલી નાખ્યો. (પુષ્ટિ)

(ત્યારથી હું તો બાવરી જ થઈ ગઈ) (મારી આ દશા જોઈને) મારી સાસ-નણંદે ઘણાં ઉપચાર કર્યા પણ તેમને આ રોગની - આ દશાની કંઈ સમજ ન પડી. પછી વેદ બોલાવ્યા તેને મારા હાથની નાડી જોઈને કહ્યું કે આને તો ચિંતા રોગ છે.

૨૫

જે દિવસથી મેં નંદનંદનની સૂરત ટેખી છે ત્યારથી મને ઘરનું આંગણું પણ ઝેર જેવું લાગે છે એટલે કે ઘરનાં લોકિક કાર્યોમાં ચિત્ત યોટતું જ નથી. મારા ચિત્તમાં ચાલતાં, સૂતાં, જાગતાં બધા જ કાળમાં (સર્વદા સર્વ ભાવેન ભજનીયો વ્રજશિષ્ય) તે જ આવે છે. તે જ સ્વરૂપના દર્શન થાય છે કે જે જોયા હતા.

(હવે તો મારાથી તેમનો વિરહ સહન થાય તેમ નથી. માટે વિનંતી કરું છું કે) જો કોઈ મને તે શ્યામને મેળવી આપે તો તેને નીલમણિ—મુક્તાક્ષણ (જે કંઈ માંગે તે) આપું. માધવદાસ કહે છે ગોપીનો ચિંતારોગ ચિંતામણિ (શ્રીહાકોરજી) વગર દૂર કઈ રીતે થાય?

રાગ - ધનાશ્રી પદ - ૩૪

મોહી	રી	ઈન	નૈનનકી	સૈન
શ્રવન	સુનત	સુધબુધ	બિસરી	સબ
હૌં	લુબધી	મોહન	મુખ	બૈન (૧)

સુંદર વદન ઘૂંઘટ પટ કીનો ચલરી સખી પ્રીતમ સુખ દેન,
અંગસંગ પ્રતિ સહજ માધુરી તેરી સૌહ ચિત રહત ન ચૈન (૨)

કર ગહી કમલ ખરિક કે મારગ ઉનસૌ બાત કહી કછુ ચૈન
પરમાનંદ પ્રભુ સૌહ બબાકી મેરી યા ગૌંઈ કહી દુહી દૈન (૩)

ગોપી પોતાની સખીને કહે છે કે એ મોહનના નજરના ઈશારેથી હું તેને મોહી પડી છું અને પછી જ્યારે તેના મુખના (મધુર) વચન સાંભળ્યાં ત્યારથી લોભાઈને તો સુધ - બુધ (દિહ-મનનું ભાન) ભૂલાઈ ગયાં છે.

ગોપી પોતાની સખીને કહે છે જ્યારથી તેમનું (દર્શન - શ્રવણ) કર્યું છે, તથા તેમના અંગે અંગમાં એવી સહજ મધુરતા છે કે મારા ચિત્તને ચેન પરતું નથી માટે હું તો ચાલી, તેમને સુખ દેવા. (તેમ કહી) તે પોતાના સુંદરવદન પર ઘૂંઘટનો પટ કરીને નિકળી (કે જેથી બનીકનીને નિકળે છે તે કોઈ જાણે નહિ)

વિરકના માર્ગે મેં તેમના કરકમલને પકડીને કંઈક એવી વાત કહી કે, હે મોહન! તમને નંદબાબાની સોગંદ છે, આજે તો મને મારી ગાય દોહી ઘો. (એ સીસે ઠાકોરજીનું લાવણ્યામૃત પીવું છે.)

રાગ - ધનાશ્રી પદ - ૩૫

મેરો	મન	બિગયો	દુહું	ઓર
સુંદરવદન	મુગટ કી	શોભા	શ્રવનની	મુરલી ઘોર (૧)

૨૬

તખ હૌં ભાગી ભવન તે નિકસી, હરિ આયે ઈંદી ઓર
મૂઠમુસકાન, બંક અવલોકન સરબસ લીનો ચોર (૨)

હૌં બહુ તે સમુઝાય રહી રૈ કછુ બસ નાહિન મોર
રહો ઉપચાર દાસ પરમાનંદ નાગર નંદકિશોર (૩)

મારું મન તો બન્ને બાજુ લાગી ગયું છે જેથી મુંઝવણ થાય છે. એક તો આપના સુંદરવદન ઉપર મુગટ શોભી રહી છે. (તેના દર્શન માટે તલસે છે) અને કહ્યાં મુરલીના વૈરાગદ સંભળાઈ રહ્યા છે. બીજો ભાવ હું સંસારમાં હોવાના કારણે મન ત્યાં હોવું સ્વાભાવિક છે. પણ આપના વદનની શોભા અને મુરલીના ગાનના કારણે ત્યાં પણ મન લાગી રહ્યું છે.

ત્યારે તો (સામેથી) હરિ પણ પધાર્યા એમના મુખ પર મૂઠમુસકાન છે અને વાંકી દસિ છે. (આ સ્વરૂપે તો) મારું સર્વસ્વ ચોરી લીધું.

મેં મારા મનને બહુ પ્રકારે સમજાવવા પ્રયત્ન કર્યો પણ મારા વશમાં (લાગે છે કે) કશું નથી (તે માનતું જ નથી) માટે હવે તો એક જ ઉપાય છે, તેમ પરમાનંદદાસજી કહે છે, કે નાગરનંદકિશોરનો સંગ મળે (તો જ તે મન મારા કાબુમાં આવે)

રાગ - સારંગ પદ - ૩૬

માઈ	મેરે	સ્થામ	લાગ્યો	સંગ	ડોલે
જિત	જાઉ	તિત	આડો	હી	આવે બિના બુલાયો બોલે (૧)

કહારી	કરો	ઈન	નૈના	લોભી	બસ	કીને	બિન	મોલે
કુંભનદાસ	પ્રભુ	ગોવર્ધનઘર	હંસ	હંસ	ઘૂંઘટ	બોલે	(૨)	

ગોપી કહે છે કે આ સ્થામ મારી સાથે સાથે જ લાગેલો રહે છે અને ડોલે છે પોતાની અદા બતાવે છે. હું જ્યાં જ્યાં જાઉં છું ત્યાં તે આડો જ આવે છે. મારો રસ્તો રોકે છે. (પ્રિમબળથી મારા સંસારમાં આડો આવે છે) હું તેની સાથે વાત નથી કરતી તો પણ તે મારી સાથે વાતો કરવા લાગે છે. (પ્રમેય)

હું કરું પણ શું? કેમ કે મારા આ નૈનાં એવા તે સ્થામ માટે લોભી થઈ ગયા છે કે કંઈ પણ દામ લીધા વગર જ તેમને વશ થઈ ગયા અને તે ગોવર્ધનઘર પ્રસન્ન વદને હસી હસીને મારા ઘૂંઘટને દૂર કરી રહ્યા છે. તેમ કુંભનદાસજી કહે છે.

પ્રભુ અહીં બલપૂર્વક જીવનો અંગિકાર કરી રહ્યા છે. તેના સર્વ દોષોને પ્રયત્નપૂર્વક દૂર કરી રહ્યા છે. જીવ તો તેમનાથી દૂર ભાગે છે પણ પ્રભુ કૃપા કરીને તેને સનાથ કરે છે.

૨૭

હોં તો મેરી પલકન યા મગ ઝારું
યા મગમે મેરો ધારો હી આવત, તન-મન-જોબન વારું (૧)
સેજ સંવારું, ચમર ટુંરાવું, મધુર મધુર સુર ગાઉ
રસિક પ્રીતમ પિયા મિલે તબ હંસ હંસ કંઠ લગાઉ (૨)

ગોપી, પીયા-મિલનની યાદમાં ખેલવાઈ ગઈ છે અને વિચારે છે કે મારો પ્રીતમ પધારશે ત્યારે શું શું કરીશ? હું તે જે માર્ગે આવવાનો હશે તે આ મારગને મારી પાંપણથી વાળી - જુડીને સાક કરીશ. આ મારગે તો મારો ધ્યારો પધારવાનો છે માટે તો તેના પર મારું તન - મન અને જોબન બધું જ વારી દઉં (તો પણ ઓછું છે)

તેના સુખ માટે સેજ (આસન - ચૈયા) સારી રીતે તૈયાર કરું, ચમળ દોળાવું અને સાથે સાથે મધુર સ્વરથી ગાન કરું ... આ બધું કરીશ અને જ્યારે તે અહીં પધારશે ત્યારે પ્રથમ તો મારા પીયાને હસી હસીને કંઠે લગાવીને (તેમનું સ્વાગત કરીશ)

રાગ - રામકલી

પદ - ૩૮

માઈ હોં તો ગિરધર કે ગુન ગાઉ
મેરે તો વ્રત એઈ હૈ નિસદ્દિન, ઔર ન રુચી. ઉપજાઉ (૧)

ખેલન આંગન આઉ લાડીલે નેક હું દરસન પાઉ
કુંભનદાસ હિલગકે કારન લાલચ લાગી ચહાઉ (૨)

ગોપી કહે છે - હું તો માત્ર ગિરધરના ગુણગાન જ ગાઈશ. મારું તો નિસદ્દિન (નિત્ય) માટેનું આ જ વ્રત છે. બીજા કશામાં જ મને રુચિ નથી.

હે લાડીલે તમે મારા આંગણમાં ખેલવા માટે પધારો (મારા હૃદયકાશમાં પધારો, કારણ મને આપ સિવાય કશામાં જ હવે રુચિ રહી નથી.) જેથી હું આપના દર્શન-નજીકથી કરી શકું (ત્યાં યશોદાજીના ત્યાં તો મર્યાદાના કારણે દૂરથી દર્શન કરવા પડે છે) મને આપમાં પ્રેમ છે તે કારણે જ આપના દર્શનની લાલચમાં હું લાગી રહું છું. (મને સતત આપના દર્શનની આભુરતા રહે છે)

નિરોધ લક્ષણ ગ્રંથમાં કહ્યું છે આર્તિપૂર્વકના પ્રભુના ગુણગાનના કારણે પ્રભુ સ્વયં પ્રગટ થાય છે અને દર્શન આપે છે.

૨૮

રાગ - રામકલી

પદ - ૩૯

કિહીં મિસ યશોમતિ હિં કે જાઉ
સકલ સુખનિવિ સુખ અવલોકું, નયન તૃષા બુઝાઉ (૧)
દ્વાર આરજ સભા જુરી હે નિકસવે નહિ પાઉ
બિના ગયે પતિવ્રત છૂટે હંસે ગોકુલ ગાઉ (૨)
સ્થામગાત સરોજ આનંદ મુદીત લે લે નાઉ
સૂર હિલગન કઠીન મનકી, કહીં કાહીં સુનાઉ (૩)

ગોપી કહે છે કોઈ પણ બહાણું કરીને મારે યશોમતીને (ઘરે) તો જવું જ છે ત્યાં જઈને સકલસુખના ભંડાર (પૂર્ણાનંદ) (એવા કૃષ્ણના) સુખને અવલોકવું છે, જેથી મારા નયનની તૃષા છિપાય.

પરંતુ શું કરું? ઘરના દરવાજાની પાસે જ (વડીલોની) સભા ભરેલી છે. જેથી નિકળી શકું તેમ નથી. (અને બીજી બાજુ) જો ન જઈ તો મારું પતિવ્રત છૂટે છે. (મારા પતિ તો કૃષ્ણ જ મેં માન્યા છે) અને (જો મારું આ પતિવ્રત છૂટે તો) ગોકુલ ગામના લોકો (કે જે મારા આ પતિવ્રતને જાણે છે) તે સહુ મારો ઉપહાસ કરશે.

મારા પીયાનું શ્યામ ત્રીઅંગ છે અને કમળ જેવું વદન છે. હું પ્રસન્નતા પૂર્વક તેમના નામનું રટણ કરું છું. સૂરદાસજી કહે છે આ શુદ્ધ પ્રેમ અને માનની મુશ્કેલી (જ્યાં મન ક્યાંક લાગ્યું છે અને તન ત્યાં જઈ શકતું નથી તે) ક્યાં અને કોને સંભળાવું - સમજાવું?

રાગ - રામકલી

પદ - ૪૦

ગોરીસી ભોરી થોરે દિનનકી કછુ એક વેસ ઉઠાન (૧)

છૂટી અલક લાલપટ ઓહું નાગરી ચતુર સુજાન
કહો કહું મુખ અંબુજ શોભા માનો ઉગ્યો ભાન (૨)

બંશીવટકી ઓર ગઈ હૈ રસિક શિરોમણિ જાન
સૂરદાસ પ્રભુ મિલવેકો આઈ ભઈ નઈ પહેયાન (૩)

એક સખી (ગોપી) કનૈયાને કહે છે કે - કોઈ ગોપી તમને પોકારતી જઈ રહી છે.

(પછા તમે તેને ઓળખો કેવી રીતે? તો વર્ણન કરે છે કે) તે (વાનથી) ગોરી છે. (સ્વભાવે) ભોળી છે. નવી નવી પરણીને આવી છે. અને તેનો પૂરો દેખાવ ઉઠીને આંખે વગળે તેવો છે. તેની વાળની લટ છૂટેલી છે. (કૃષ્ણને મળવા બહાવરી થઈ છે નો) લાલ પટ (અનુરાગનું) ઓઢણું છે. અને તે નાગરી ચતુરસુજાન છે.

૨૯

વળી તેના મુખ કમળની શોભાની તે શું વાત કરું? જાણે કે સવારનો (કોમળ-રત્નમડા) સૂર્ય જ ઊગ્યો ન હોય! આવી ગોપી બંશીબટની બાજુ ગઈ છે. એમ તે સખી રસિક શિરોમણી કનેયાને કહે છે. સૂરદાસજી આ લીલાના દર્શન કરતાં કહે છે કે આ ગોપી પ્રભુને મળવા આવી છે તેથી તેની અને પ્રભુની નવીન ઓળખાણ હવે થઈ રહી છે.

(નૂતન ગોપી, નૂતન પ્રેમ, નૂતન પહેચાન, પ્રભુ રસિક શિરોમણિ હોવાથી નૂતન જ પસંદ કરે છે!)

રાગ - રામકલી

પદ - ૪૧

નંદસદન ગુરુજતકી ભીર, તાર્મો મોહનવદન નિકે દેખન ન પાઉ
બિન દેખે જિય અહુલાય જાય, દુઃખ પાય, યદ્યપિ બાડરે, છિન છિન ઉઠ ધાઉ (૧)
લે ચલરી સખી મોહી યમુના કે તીર, જહાં હોય બલવીર દેખ દગ સિરાઉ
નંદદાસ પ્યાસેકો પાની પિવાય, લેજિવાય લેજાય કી જાનત હો તોસો કહાવો જનાઉ (૨)
ગોપી કહે છે હું નંદસદન જઈ છું પણ ત્યાં તો વડીલોની બહુ ભીડ લાગી છે જેથી (તેમની મર્યાદાને કારણે) હું મોહનના મુખકમળને સારી રીતે જોઈ શકતી પણ નથી. તેને જોયા વગર મારો જીવ અકળાય છે. મને ખૂબ દુઃખ થાય છે. જો કે મોટા મોટા સૌંદર્ય છતાં પણ હવે તો હું ભીડી ભીડીને ત્યાં દોડું છું.

પણ ત્યાં સારી રીતે દર્શન થતાં નથી માટે હે સખી! ચાલ તું મને યમુનાને તીર લઈ જા, જ્યાં બળદેવજીના વીર (બંધુ) એવા મોહન હોય તેમના (દર્શન કરીને) મારા નેત્રોને ઠંડક થાય. ગોપી પોતાની સખીને કહે છે, વિનંતી કરે છે કે હું હરિદર્શનની પ્યાસી છું મને (દર્શન - જળ) પીવડાવ અને જીવાડ (નહિ તો હું જીવી નહિ શકું) તું તો (મારા હૃદયની વાત) જાણે છે. તને કેટલુંક જણાવું?

રાગ - આસાવરી

પદ - ૪૨

મેરો માઈ નયન નેહ બઢયો
કમલનયન ઘનશ્યામ છબીલો ચિત્તમે રહત ચઢયો (૧)
કો જાને કહાં ઘો, કહા કીનો, મોહન મંત્ર પઢયો
યહ બંશી ગોપાલહી દઈ વિધિજુ બનાય ગઢયો (૨)
મન ગજ પર્થો રૂપ સરિતામે નાહિન પરત કઢયો
વિદ્યાદાસ સકલ વ્રજ બાજયો, પ્રેમ નિશાન મઢયો (૩)

૩૦

ગોપી પોતાની સખીને કહે છે કે મારા નેત્રોમાં સ્નેહના પૂર ચઢ્યાં છે. (સ્નેહ સૌથી પહેલાં આંખમાં જ પ્રગટ થાય) તેનું કારણ છે કે કમળ સમાન નેત્રવાળા (અનુરાગપૂર્ણ નેત્રો) ઘનશ્યામ છબીલાની છબી મારા ચિત્તમાં ચોટી ગઈ છે.

કોણ જાણે શું એ કયું છે કે જાણે એને કોઈક મોહ પમાડનાર મંત્ર (જાણે) ન પઢયો હોય? કદાચ મને લાગે છે કે વિધિએ આ બંશી ગોપાલને એટલા માટે જ ઘડી આપી હશે (કે તે મોહ-મંત્ર પઢે)

તેથી તો મારો મન રૂપી હથેલી (મદગસ્તો) (ગોપાલની) રૂપ સરિતામાં પડી ગયો છે. તેમાંથી બહાર નીકળવાનું નામ જ નથી લેતો. આ લીલાના દર્શન કરીને વિદ્યાદાસ કહે છે કે (મિલુએ આ બંશીથી મોહક મંત્ર પઢયો છે) તેથી તો સકળ વ્રજ પ્રેમ નિશાનના ઘનિથથી મઢાઈ ગયું છે. ચિત્રવાન થઈ ગયું છે, મોહાઈ ગયું છે!

રાગ - આસાવરી

પદ - ૪૩

નંદલાલસો માર્ઈ અરુઝ રહ્યો મન મેરો કયો સુર જાઉરી
શવન, બેન, રૂપ નયન મન મનસા નાહિન ચેન
રોમ રોમ રહી મૂરતી કિતન ગુરુજન દુર્જન ઘરે નાઉ (૧)
જંત્ર મંત્ર ટોના ટમનાસો કહુ ન કીનો હોં ઉપાઉ

એમ રસિક પ્રભુએ અબ કેસે છૂટન પાઉ, કોન સો દેવ મનાઉ (૨)
ગોપી કહે છે કે મારું મન તો નંદલાલમાં જ અટવાઈ ગયું છે. તેથી તો મને સમસ્ત દિવિયો સહિત મનને ચેન નથી પડતું. (શવણ, વાણી, સ્પર્શ, દષ્ટિ, મન) હવે તો મારા રોમે રોમમાં તે જ સૂતિ (નંદલાલની) ઝળકી રહી છે જેથી (સજજનો કે દુર્જનો) વડીલો કે દુર્જનો (પારાં કે પરાયો), કોઈનીય વાત હું (કાને) ઘરું તેમ નથી.

આ નંદલાલે તો કંઈક એવું (મારામનને મોહી લીધું છે કે તેમાંથી છૂટવા માટે) જંત્ર, મંત્ર, ટોના ટમના તે બધા જ ઉપાયો નિષ્ફળ ગયા છે. રસિક પ્રભુને ઘણી ખમ્મા પણ તેમનાથી છૂટી શકતી નથી, તો હવે હું કયા દેવને રીઝવું કે મારું મન તેમાંથી બહાર નિકળે?

હકિકતમાં ગોપીને નંદલાલમાંથી મન કાઢવું નથી. તેને તો તેમાં વધુને વધુ ડૂબવું છે. અરુઝવું છે પણ કપટવાણીમાં અન્ય લોકોને ભ્રમિત કરવા આવી અવળવાણી બોલે છે.

રાગ - ઘનાશ્રી

પદ - ૪૪

ચિતવત આપ હી ભઈ ચિતેરો
મંદિર લખત છાંડ હરિ અકબક દેખનકો મન તેરો (૧)

૩૧

માનો ઠગી પરી જો એક ટક, ઈતિ ઉત કરત ન ફેરો
ઓર ન કછુ સુનત સમઝત, કોઉ શ્રવન નિકટ વહે ટેરો (૨)
ચતુર્ભુજ પ્રભુ મનમૂગકો પકયો કઠીન કામકો ઘેરો
ગોવર્ધનધર સ્યામ સિંધુમૈ પર્યો પ્રાનકો બેરો (૩)

ગોપીપ્રતિ ઓવર્ધનધરે એવું આકર્ષણ કર્યું છે કે એનું (દલિ) ચિત્ત પોતે જ ચિત્ર જેવું સ્થિર થઈ ગયું છે. (ચિત્તનો ગુણ તો સ્થિર થવાનો નથી છતાં પણ !) મંદિર (જગત) ને જોવાનું છોડીને તે તો હરિના મુખને જ એકંટક થઈને જોઈ રહી છે.

જણો કે ઠગાઈ પડેલ (વ્યક્તિની જેમ) એક ટક થઈ ગઈ છે. (બધવાઈ ગઈ હોય તેમ) અને અહીં તહીં કયાંય જતી નથી, તથા બીજું કંઈ જ સાંભળતી કે સમજતી નથી, કોઈ કાનની નજીક આવીને પુકારે તો પણ !

મન મૃગલાને પકડવું - ઘેરવું તે બહુ કઠીન કામ છે. છતાં ચતુર્ભુજ પ્રભુએ તેને પકડ્યું છે.
ગોવર્ધનધર (રૂપી) શ્યામ સિંધુમાં આ મારા પ્રાણનું જલાજ પડી ગયું છે. (શ્યામની અંદર ઝૂકાયું છે અને હવે શ્યામ કરે તે ખરું. શ્યામનું જ શરણ થઈ ગયું છે.)

રાગ - ઘનાશ્રી

પદ - ૪૫

મોલ લઈ ઈન નયનકી સેન
શ્રવણ સુનત સુધિ બુધિ સબ બિસરી લુબ્ધી મોહન બૈન (૧)
કમલનયન બિરકતે આવન એક જો વાત કહી હંસએન
પરમાનંદ પ્રભુ નંદદુવારે મેરી ગાય કહી દુહી દેન (૨)

આ (નંદ દુવારાના) નયનના ઈશારે હું તો વેચાઈ ગઈ છું (એટલે કે મારી ઈદ્રિયો ઉપર હવે વેચાયા પછી મારી માલિકી રહી નથી. માલિક જેમ ધારે તેમ કરાવે) માટે તો તેમનું શ્રવણ કરતાં જ મારી સુધ-ભુધ (દિલભાન - બુદ્ધિભાન) બધું વિસરાઈ ગયું છે. તેવાં તેમનાં વેણ લોભામણાં છે.

કમળનયન પ્રભુ બિરકથી આવતા હતા ત્યારે તેમને હસીને એક એવી વાત કહી (એટલે કે મેં પણ હિંમત કરીને મારો મનોરથ પૂરો કરવા માટે તેમને વિનંતી કરી) કે મારી ગાય દોહી આપોને ! (તે મીસે મારે ત્યાં ખીરક માં આવો. મારી સાથે થોડો સમય ગાળી મારો મનોરથ પૂરો કરો !)

રાગ - ઘનાશ્રી

પદ - ૪૬,

સખી મન લાગ્યો વહી ઠોર
વિહલ ભઈ, સકલ પ્રજ ડોલત બાત બિસર ગઈ ઔર (૧)

મારગ જાત અચાનક દેખે અભિયન કીની દોર
પ્રકૃલિત કમલ નિરખ મુખ હરિકો, છબિ રસ ગીર્વ ભોર (૨)
વિરચ ન શકયો કહા કરૂં, યદ્યપિ બંધુબગર સબખોર
વિદાદાસ વિલોક વિમોહી શ્રી ગોપાલ શિરમોર (૩)

(ગોપી પોતાની સખીને પોતાની દશા બતાવે છે) કહે છે હે સખી, મારું મન તો તે જગ્યાએ જ લાગી ગયું છે તેથી તો હું વિહલ થઈને આખા વ્રજમાં ફર્યા કરું છું અને બીજી બધી સાંસારિક વાતો વિસરી ગઈ છું. (બીજા કામ પડતાં મૂકીને તેમને શોધવામાં જ વ્રજમાં ભટક્યા કરું છું)

ત્યાં તો અચાનક રસ્તામાં તેમને (ગોપાલને) જોયા અને મારી આંખો દોડવા લાગી. પ્રકૃલિત કમલ જેવું હરિનું મુખ નિરખીને તેમની છબીનો (સ્વરૂપનો) રસ પીવા માટે જેમ ગીધ સવારમાં જ તૂટી પડે (તેમ આંખો તે રસ પીવાને તૂટી પડી) રસ્તા વચ્ચે (આજુબાજુ) કૂટુંબ - કબિલાવાળા હોવા છતાં, તેમની શરમ રાખ્યા વગર જ, હું કરું પણ શું? મારાથી તેમને (આંખોને) રોકી શકાઈ જ નહિ.

આવા શ્રી ગોપાલ (મારા-ગોપીના) વિદાદાસના શિરમોર છે તેમને જોઈને હું તો મોહી પડી છું. (જેથી તો-આવું બધું થાય છે.)

રાગ - ઘનાશ્રી

પદ - ૪૭

નયના માઈ અટકે શામલ ગાત
નિરખ નિરખ સાદર ચકોર જયો મુખશશિ મુર મસકાત (૧)
કહાં કરો બની યહ કહાં તે નેક ન ઈતિ ઉત જાત
ભયે રહે નૌકાકે બગ જયો, વિસર ગઈ સબ બાત (૨)
ભયે પર પીત, ઉર સુમન માલા, નિરખત નયન સિરાત
કુંડલ મકર કપોલ મિસિ છબિ અંબુજ કણ જિમ પ્રાત (૩)
સુભગ ભૂજન મણિભૂષણ રાજત, પદ અંબુ જ સુખ દાત
વિદાપતિ શ્રી ગોપાલ વિલોકત, નિમિષણ અતિ અનખાત (૪)

ગોપી કહે છે કે મારાં નયન તો શ્યામલ ગાત્ર (દિહાસ્વરૂપ) ઉપર જ અટકી ગયાં છે (ત્યાંથી બીજે જતા જ નથી) ચકોરની જેમ તે તો મંદ મંદ સ્મિત કરતા મુખચંદ્રને પ્રેમ પૂર્વક નિરખી જ રહ્યાં છે. હું શું કરું? આવું તે કેવી રીતે બન્યું હવે તો જરા પણ આમ તેમ જતાં જ નથી. (દાખલો આપે છે) જેમ (દરિયામાં) જહાજપરનું પંખી (જહાજ ઉપર ઉડ્યા કરે તેમ) તે શ્યામ સિવાયની બધી વાતો વિસરી ગયાં છે.

(તેમનું સ્વરૂપ વર્ણન કરે છે) કટી ઉપર પીઝું પિતાંબર (ધારણ કર્યું છે) હૃદયપ્રદેશ ઉપર ફૂલની માળા છે. (તેમનાં આ સ્વરૂપના) દર્શન કરતાં જ આંખને ઠંડક (શાતા) થાય છે. કાનમાં મકરકૂત કુંડલ છે, ગાલ ઉપર (કુંડલાના પ્રકાશથી) ઝાકળ કણ (ચમકતું હોય તેમ) લાગે છે.

બન્ને હસ્ત ઉપર બાજુબંધ શોભી રહ્યાં છે અને ચરણ કમલ સુખ આપનારાં છે. વિદ્યાપતિ કહે છે ગોપાલના આ સ્વરૂપને નિરખતાં નયન આમ કે તેમ જરાય ખસતા નથી.

રાગ - ધનાશ્રી

પદ - ૪૮

જા દિન તે આંગન બેલત દેખ્યો શ્રીયશોદાકો પૂતરી
તથ તે ગૃહસું નાતો દૃટ્યો, જેસે કાચો સૂતરી (૧)
અતિ બિસાલ વારીજ લોચન પર રાજત કાજર રેબરી
રરછા દે મકરંદ લેત, માનો અલિ ગોલક કે વેષરી (૨)
રાજત દે દે દૂર્ધકી દતીયાં જગમગ જગમગ હોતરી
મનો મહાતપ મંદિરમે રૂપરત્નકી જોતરી (૩)
શ્રવણ ઉત્કંઠા રહિ સદાઈ, જબ બોલત તૂતરાઈ રી
માનો કુમુદીની કામના પૂજી પૂરણચંદ હી પાયરી (૪)
પરમાનંદ દેખ સુંદર તન આનંદ ઉર ન સમાયરી
ચલે પ્રવાહ નયન મારગ વ્હે, કાપે રોકયો ન જાયરી (૫)

ગોપી કહે છે (આમ તો બાળકનૈયાને યશોદા નજર લાગવાની બીકે બહાર લાવતાં જ નથી) પણ જયારે તે ઘુંટરુ ચાલવા લાગ્યો ત્યારે (માની નજર ચૂકવી) આંગનમાં બેલવાં આવ્યો ત્યારે અમે એના દર્શન કર્યાં, ત્યારથી (અમે તેનામાં મોહીત થઈ ગયાં છીએ) અને તેથી કાચા સૂતરનો તાંતણો જેમ તૂટે (નેટલી સહજતાથી) અમારો અમારા સંસાર સાથે સંબંધ (મનોવહેવાર) તૂટી ગયો છે.

(હવે તે યશોદાનો પૂત કેવો છે) તે કહે છે તેમના વિશાળ નયનકમળમાં કાજળની રેખ કરેલી છે. જાણે ગોલકના વેશમાં રહ્યા કરીને ભમરો મકરંદ (પીતો) લેતો હોય તેમ લાગે છે.

(આપના મુખમાં) બે દુર્લભીયા નાનકડા દાંત ઝગમગ ઝગમગ શોભી રહ્યા છે, જાણે કે કોઈ મોટા મંદિરમાં રત્નની જ્યોત પ્રકાશી રહી હોય તેવું રૂપ લાગે છે.

એમના કાલાઘૈલા તોતડાં બોલ સાંભળવાની અમને હંમેશા ઉત્કંઠા રહે છે. જેમ કુમુદિની (રાત્રે બિલતું કમળ) પોતાનું મનગમતું પ્રાપ્ત કરવા દિવને) પૂજે અને પછી પૂર્ણચંદને પામે તેમ અમે તોતડાં વચન સાંભળવા માગીયે છીએ.

૩૪

આવા પરમાનંદરૂપના સુંદર દેહને જોઈને અમારા હૃદયમાં આનંદ સમાતો નથી. તેથી તે આનંદ નયનના માર્ગે થઈને એવો ભરપૂર વહે છે કે કોઈથી રોક્યો રોકાય તેવો નથી.

રાગ

પદ - ૪૯

રાગ - ધનાશ્રી

પદ - ૫૦

મન હર લે ગયે નંદકુમાર
બારક દષ્ટિ પરી ચરનનતર દેખન ન પાયો બદન સુચારુ (૧)
હોં અપને ઘર સૂચીસોં ભેઠી પોવત હી મોતીન કે હાર
કાંકર ડાર દારવ્હે નિકસે બિસર ગયો તન કરત શુંગાર (૨)
કહારી કરોક્યો બિલતે ગિરિંધર, કિહી મિસ હોં યશોદા ઘર જાઉં
પરમાનંદ પ્રભુ ઠગીરી અચાનક, મદનગોપાલ ભાવતોં નાઉં (૩)

નંદકુમાર મારું મન હરિને લઈ ગયા છે (જેથી મારી છંદિયો મારા કલ્હામાં નથી, તેમના કલ્હામાં છે.) મારી દષ્ટિ એમના ચરણતળમાં પડી (કે તેમાં જ એવી અટવાઈ ગઈ) કે (ત્યાંથી ન ખસવાના કારણે) આપનું સુંદર બદન (તન) પણ જોવા પામી શકતી નથી.

(હવે બીજો પ્રસંગ કહે છે.) હું મારા ઘરે સારી રીતે બેસીને મોતીનો હાર પરોવતી હતી (મારા શુંગારના કામમાં વ્યસ્ત હતી) ત્યારે તે કનૈયો મારા દ્વાર પાસેથી નીકળ્યો અને કાંકરી મારી ગયો. (આ તેની લીલાથી) હું મારો શુંગાર કરવાનું વિસરી ગઈ. (અને મારામાંથી નીકળીને તેનામાં ચિત્ત ભરાઈ ગયું. આમ, પ્રભુ કોઈને કાંઈ મિસે વજબકેનો નિરોધ સિદ્ધ કરે છે)

હવે તો મને થાય છે કે હું શું કરું કે જેથી મને ગિરિંધર મળે? (પરંતુ તે માટે તો જસોદાના ઘરે જવું પડે) તે માટે કયું બહાનું શોધી નાખું? આ પરમાનંદ પ્રભુએ તો મને અચાનક ઠગી લીધી છે. મારું બહું

૩૫

(સૂઢ-બુધ બૂટી લીધું છે. હવે તો તેથી જ મને 'મદન ગોપાલ' તે એક જ નામ ભાવે છે, તે એક જ નામ પ્યારું લાગે છે. બાકી સંસાર કષ્ટમય લાગે છે)

રાગ - ધનાશ્રી

પદ - ૫૧

સખી રી લોભી મેને નયન
બિન દેખે ચટપટી લાગત દેખત ઉપજે ચેન (૧)
મોર મુકુટ કાછે પિતાંબર સુંદરતાકે એન
અંગ અંગ છબિ કહી ન પરત હૈ નિરખ થકીત ભયો મેન (૨)
મુરલી એસી લાગત શવનન ચિતવત ભગ મૃગ ઘેન
પરમાનંદ પ્રેમી કે ઠાકુર એ દેખો કાહે એન (૩)

ગોપી પોતાની સખીને કહે છે કે મારા નયન તો બહુ લોભી છે. જ્યાં સુધી એ ઠાકુરને દેખતાં નથી ત્યાં સુધી તેને જોવાની ખૂબ ચટપટી - ઉત્કંઠા - આહુરતા થાય છે. જ્યારે દર્શન થાય છે ત્યારે જ કંઈક ચેન પડે છે.

(તેમનું સ્વરુપ કેવું છે? તો કહે છે) (માથે) મોર મુકુટ ધારણ કર્યો છે. કમરે પિતાંબર (ધારણ કર્યું છે) અને સુંદરતાનું જ સ્વરુપ છે. તેમના પ્રત્યેક અંગનો દેખાવ (દશ્ય) નું વર્ણન થઈ શકે તેમ નથી (તેવું સામર્થ્ય નથી) (અગણિતાનંદ છે) આ સૌદર્યને જોઈને તો સૌદર્યનો દેવતા - કામદેવ પણ આશ્ચર્ય ચકિત થઈ ગયો.

વળી તેમની મોરલી સાંભળતાં જ ચિત્રવત થઈ જવાય છે. (મનનો નિરોધ તેમનામાં જ થઈ જાય છે) જડવત થઈ જવાય છે. (વેણુગીતના પ્રસંગમાં) જેમ પક્ષી, મૃગ અને ગાયો (મુરલીના નાદથી સ્થિર થઈ ગયા હતા તેમ) એવા પરમાનંદ રૂપ (અમારા જેવા પ્રેમીના ઠાકુર) છે તે જુઓ ત્યાં બિરાજી રહ્યા છે.

રાગ - રામકલી

પદ - ૫૨

મન મૃગ વેદ્યો મોહન નયન બાનસો
ગૂઢ ભાંવકી સૈન અચાનક તકી તાન્યો ભૂક્ટી કમાનસો (૧)
પ્રથમ નાદબલ ઘેરી નિકટ લે મુરલી સ્વરસપ્તક બંધાનસો
પાછે બંક ચિતે મૃદુ હસકે ઘાત કરી ઉલટી સુઠાનસો (૨)
ચતુર્ભુજદાસ પીર યહ તનકી મિટત ન ઔષધ આનસો
વહે હૈ સુખ તબલી ઉર અંતર આલિંગન ગિરિધર સુજાનસો (૩)

૩૬

આ મોહને તો (પારથી છે) અમારા મનમૂગને પોતાના નયનબાણથી વિંધી નાખ્યો. તેમની ભૂક્ટી રૂપી કમાનમાંથી ગૂઢ ભાવના ઈશારારૂપી બાણને તાક્યું

તે પહેલાં તેમને મુરલીના સ્વરસપ્તકથી એને બાંધ્યો અને નાદબળથી (ધ્વનિ ગાનના બળથી) મનમૂગને ઘેરી લીધો. પછી વાંકી દૃષ્ટિ કરી મૃદુ હાસ્ય કર્યું અને સારી રીતે નક્કી કરીને મારી ઉપર ઉલટી દિશામાંથી ઘાત કર્યો. (હું તો સંસાર બાજુ તેથી તો પ્રભુ ઉલટીબાજુથી જ ઘાત કરેને!)

આ નયનબાણની જે પિડા હવે આ તનમાં ઉપજી છે તેના માટે કોઈ (લૌકિક) ઔષધ કામ આવે તેમ નથી હવે તો તે ગિરિધર - સુજાનથી આલિંગન મળે તો જ મારા ઉર - અંતરમાં સુખ થાય!

રાગ - રામકલી

પદ - ૫૩

ઠારેરી બિરક માઈ કોન કો કિશોર
સાંવરે વરણ મનહરણ બંસીધરણ કામ કરન કૈસી મતિ જોર (૧)
પવન પરસ જાત ચપલ હોત દેખ , પિયરે પટકો ચટકીલો છોર
સુભગસાંવરી છોરી ઘટા તે નિકસી આઈ વે છબિલીકટાકો જેસો છબિલો ઓર (૨)
પૂછત પાહુની ગ્વાર હાલીહો મેરી આલી કહા નાઈ કો હૈ ચિતબિત ચોર
નંદદાસ જહી ચાહી ચકચોવી આય જાય ભૂલ્યો રી ભવન ગગન ભૂલ્યો રજની ભોર (૩)

ગોપી કહે છે આ બિરકમાં કોનો કિશોર ઊભો છે? (જરા મને જણાવ તો ખરી! હું તેનું વર્ણન કરું તેથી જો તું ઓળખી કાઢી શકે તો) તેનો વર્ણ - રંગ સાંવરો છે, મન હરિ લે તેલો (સુંદર) છે, (હાથમાં) બંસી ધારણ કરી છે, હૃદયમાં કામ ઉત્પન્ન કરનાર છે આવાં આવાં તો કેટલાં વર્ણન કરું?

પવનની જેમ સ્પર્શી જાય છે, દૃષ્ટિ ચપલ છે. (ક્ષણિક સુખ આપીને સર્વસ્વ હરિ લે તેવો), તે પીળા વસ્ત્રનો ચટકીલો (!) છોડ હોય તેવો છે, ચંદ્ર જેમ વાદળમાંથી પ્રગટે અને પોતાની છટાનું ક્ષણિક દર્શન કરાવી જાય તેવો આ છબીલો છે!

ગોપી પોતાની બાજુમાં જ ઉભેલી ગ્વાલીનને પૂછે છે કે અલી કહેને આ ચિતવિત ચોરનું નામ શું છે?

ત્યારે નંદદાસજી કહે છે, તે તો એવા છે કે જ્યારે ઈચ્છા કરી ત્યારે ત્યાં અચાનક આવી જાય છે. (પ્રગટ થઈ જાય છે) આવા છબિલાના કારણે મને તો ઘરે જવાનું પણ સાન - ભાન રહેતું નથી કે દિવસ - રાતનું ભાન રહેતું નથી.

૩૭

કબકી મલો શિર ડોલે
જૂઠે ઈ ઈતઉત ફિર આવત યહાં આપ યહ બોલે (૧)
મુંહલો ભરી મથનીયાં તેરી તોહી રટત ભઈ સાંઝ
જાનત હો ગોરસ કો લેવો યાહી બાખર માંઝ (૨)
ઈત તો આવ ખાત સુન મેરી કહે બિલગ જાન માંને
તેરે ઘર મેં તું હી સયાની ઔર બેચ નહિ જાને ? (૩)

ભમત હી ભમત ભરમ ગઈ ગ્વાલીન બિકલ ભઈ બહોલ
સૂરદાસ પ્રભુ અંતરયામી આપ મિલે તતકાલ (૪)

ગોપી મહિ વેચવા નીકળી છે. સૂરદાસજી દર્શન કરે છે, ક્યારની મહિ શિર ઉપર લઈને ડોલતી કરે છે? આમ તેમ ખોટું ખોટું કરી આવે છે અને ફરી ફરીને અહીંયા જ આવે છે.

તે જોઈકોઈ વ્રજવાસી કહે છે, જયારથી આવી ત્યારથી અત્યાર સુધી તારી મહિની મટકી તો મોઢે સુધી ભરેલી જ છે તે 'મહી લો' રટતાં રટતાં અત્યારે તો હવે સાંજ થવા આવી (તોય તારું મહિ વેચાયું નથી.) આ ગલીમાં જ ગોરસ લેવાવાળું છે તેમ લાગે છે તને ?

વળી, સલાહ આપે છે અહીં આવ અને મારી વાત સાંભળ ! તારા ઘરમાં તું જ સમઝદાર છે ! બીજા કોઈને મહિ વેચતાં આવડતું જ નથી કે તને મોકલે છે (કટાક્ષ કરે છે)

આમ આખો દિવસ ભમતાં ભમતાં ગ્વાલીન થાકી ગઈ અને વિકળ થઈને બેહોલ થઈ ગઈ, ત્યારે (જેવા મીસે તે દહિં વેચવા નિકળી હતી) તે અંતરયામી પ્રભુ તત્કાળ તેની સમક્ષ પ્રગટ થઈ ગયા. (ન્યાર પછીની વાત) " કલો ન જાય - અનિર્વચનીય હૈ" પ્રભુ નિઃસાધન પ્રત્યે તત્કાલ અને અધિક કૃપા કરે છે.

ભઈ મન માધો કી અવસેર
મૌન ધરે સુખ, ચિતવત કાંઠી, યા વન આવે ફેર (૧)
તખ અકુલાય યલી ઊઠ વનકો, બોલે સુનત ન ટેર
વિરહ વિવશ યહૂંઘા ભમતિ હી શ્યામ કહા કિયો ઝેર ? (૨)

આવો બેગ મિલો નંદનંદન દાસન કરો નિવેર

સૂરશ્યામ અંક ભર લીની દૂર કીયો દુઃખ ઠેર (૩)

ગોપીને માધવ (મધુવનના વાસી) ની તીવ્ર યાદ આવી ગઈ (તેથી તેને) મુખથી મૌન ધરી લીધું (બીજા સાથે શા માટે બોલે?) ચિતદષ્ટિ સ્થિર કરીને (જડવત્) ઊભી છે (બીજા તરફ દષ્ટિ શા માટે?) (તેને વિચાર આવ્યો કે માધવ કયાં મળે?) તેને થયું કે તે વારવાર આ વનમાં જ પધારે છે.

જયારે તેની અકળામણ ખૂલ વધી ગઈ ત્યારે તે ઊઠીને વનમાં જવા નીકળી. તે ચારેબાજુ (માધવના નામની) ભૂખો પાડે છે પણ (માધવ) તેનો પોકાર સાંભળતા જ નથી. (પ્રતિભાવ નથી આપતા) ચિરહથી વિવશ થઈને તે ચારેબાજુ ભમે છે અને મનમાં જ શ્યામને ઉપાલંબ આપે છે કે મને કેમ દગો દીધો! (હું પૂકરું છું છતાં જાણે જાણી જોઈને બોલતા નથી)

જયારે તેની આરત ઘણી વધી ગઈ અને ટીન બની ગઈ અને પોકાર્યું કે હું નંદનંદન હવે તો આવીને મળો, આ દાસને વધુ તડપાવો નહિ. ત્યારે તુરંત જ સૂર શ્યામ ત્યાં પ્રગટ થઈને ગોપીને પોતાના બાહુમાં જકડી લીધી અને તેના અપાર દુઃખને દૂર કર્યાં.

રાગ - રામકલી

પદ - ૫૬

સ્થામ નગ જાન હદય ચુરાયો
ચતુરવર નાગરી મહામહિ લખ વિયો
પ્રિયસખી સંગ તાહી ન જનાયો (૧)
કૃપણ જયો ધોરત ધન ઐસે દઢકીયો મન
જનની સુન ખાત હસ કંઠ લાયો
ગાસ દીયો ડાર, કહી કુંવરી મેરી બાવરી
સૂર પ્રભુ નામ જૂઠે ઉડાયો (૨)

શ્યામને કિંમતીનંગ જેવા જાણીને રાધિકાજીએ તેમનું હૃદય ચોરી લીધું છે. મહાયતુર નાગરી રાધિકાજીએ આ મહામહિરૂપ શ્યામને જોઈ લીધા તો પણ સાથેની પ્રિયસખીને જણાવ્યું નહિ કારણ શું ?

તો કહે છે કે જેમ કંજૂસ પોતાના ધનને સર્વથી છૂપાવીને રાખે અને પોતાનાથી સહેજ દૂર પણ ન કરે તેમ.

(આતાજી કીરતિજીને જયારે દીકરીની દેહદશા વિચિત્ર લાગી ત્યારે) કુંવરીને હસીને કંઠે લગાવી દીધી અને તેની નજર ઉતારી લીધી તથા કહેવા લાગી, મારી કુંવરી તો બાવરી (ભોળી) છે. સૂર પ્રભુએ (તેમની સાથે મારી કુંવરીનું) નામ ખોટું ઉડાવ્યું છે.

મન તો હરિ કે હાથ બિકાન્યો
નિકસ્યો માન ગુમાન સહિત વહ ચૈં યહ હોત ન જાન્યો (૧)
નયનન સારન કરી મિલ નયનન, ઉનહી સો રુચિ માન્યો
બહુત જતન કરહો પિયહારી, ફિર ઈતકો ન ફિરાન્યો (૨)
સહજ સુભાય ઠગોરી પરી સિસ ફીરત અટગાનો
સૂરદાસ પ્રભુ રસવશ ભઈ ગોપી, બિસર ગયો તન જાનો (૩)

માહું મન તો હરિની પાસે વેચાઈ ગયું છે, એનું (અભિમાન) માન-ગુમાન તો એટલું કે તે હરિ પાસે ચાલી ગયું તેની મને ખબરેય ન પડી (મને જણાવ્યું પણ નહિ)

(આ બધો ઘાટ કેવી રીતે પડ્યો કે) હરિના નયન અને મારા નયનોએ (ઈજારાથી સાંઠ ગાંઠ કરી) તેને તો હરિમાં જ રૂચિ છે તેમ જતાવી. (મારામાંથી રૂચિ કાઢી નાખી) (મને જ્યારે આ વાતનું ભાન થયું ત્યારે) મેં તેમને પાછા વાળવા બહુ જ પ્રયત્ન કર્યો, કાલાવાલા (પણ ક્યા) પણ તે ફરી પાછું ન આવ્યું.

આ પરિસ્થિતિમાં હું તો હવે એકદમ ઠગાઈ ગઈ હોઈ તેમ મૂઠ થઈ ગઈ છું. ત્યારે તે તો (મન અને નયન) શીશ ઉઠાવીને (અભિમાનપૂર્વક) ફરે છે. આવી ગોપી કે જેના ઈદ્રિયો તથા મન પ્રભુને વેચાઈ ગયાં છે) તે પ્રભુના રસમાં તરબોળ થઈ ગઈ અને દેહજ્ઞાન-ભાન પણ વિસરી ગઈ (વ્યસનાવસ્થાને પ્રાપ્ત થઈ)

ગ્વાલીન પ્રગટયો પૂરણ નેહ
દલિભાજન શિરપર ધર્યો રીકહત ગોપાલ હી લેહ (૧)
કોન સૂને કાસો કહૂરી કાકે સૂરત સંકોચ
કોકો ડર પથ અપથકોરી કો ઉત્તમ કો પોચ (૨)
વાટાઘાટ નિજપુર ગલી જહાં તહાં હરિનામ
સમઝાયે સમઝે નહિ વાહી સિખ દેવી થકયો ગામ (૩)
દીપક જ્યો મંદિર બરે બાહિર લખે ન કોચ
તૃણ પરસ્ત મજવલિત ભયો ગુપ્ત કોન વિધિ હોચ (૪)

આ લીલાના દર્શન પામનાર કહે છે ગ્વાલીનમાં પૂર્ણનેહ પ્રગટ થયો છે. માટે તો શીર ઉપર દહીનું માટ ધરીને બાંધે છે. “(કોઈ) ગોપાલ લ્યો.”

તેને કહું પણ કેવી રીતે અને તે સાંભળે પણ ક્યાં છે? (કે તેના માથે તો દહીનું માટ છે ગોપાલનું નહિ) અને તેને કોઈની (આંખની, મોઢાની) લાજ પણ નથી અને જે અપથી (મર્યાદાવિહિન) છે તેને ડર પણ કોનો હોય? તેને વળી ઉત્તમ શું અને કનિષ્ઠ શું? (સંસારી જેને ઉત્તમ સમજે તેને ને કનિષ્ઠ અને ...)

વાટ, ઘાટ, પોતાનું ગામ, ગલી જ્યાં અને ત્યાં તે તો ગોપાલ (હરિ) નું નામ લેતી (ફરે છે) તેને તો સમજાવીએ તો પણ સમજતી નથી, શિખામણ આપી આપીને ગામના લોકો થાક્યા.

ઘરમાં જો પ્રકાશ હોય તો બહાર કોણ લેવા જાય (જેના હૃદયમાં જ્ઞાન પ્રકાશ થઈ ગયો છે તેને બહાર સંસારમાં જોવાની જરૂર શી?) (વિરહ) અગ્નિનો, ઘાસ (તૃણ)ને સ્પર્શ થતાં જ જોરથી પ્રજ્વલિત થયો. હવે તે ગુપ્ત અગ્નિ પ્રગટ થઈ ગયો, જેથી હવે ગુપ્ત તો રહે જ નહિ ને?

યલરી સખી નંદગામ જાય બસીયે
ભિરક ખેલત વ્રજચંદસો હસીયે (૧)
બેસે બેઠન સબે સુખમાઈ
એક કઠીન દુઃખ દૂર કન્હાઈ (૨)
માખન ચોરે દૂર દૂર દેખું
જીવન જન્મ સુકંલ કરલેખું (૩)
જલયર લોચન છીન છીન ધ્યાસા
કઠીન પ્રીતિ પરમાનંદદાસા (૪)

ગોપી કે જે બેઠન ગામમાં રહે છે તે પોતાની સખીને કહે છે યાલ, હવે તો આપણે નંદગામમાં જ વસી જઈએ (ત્યાં જ રહીએ) કે જેથી કરીને બીરકમાં ખેલતા વ્રજચંદ સાથે હંસીમજાક કરી શકીએ.

અહીં આ બેઠન ગામમાં સૌ વાતે સુખ છે પણ એક જ દુઃખ છે કે કનેયો અસાધ્યી દૂર છે. હવે કલ્પના કરે છે કે તે જો માખણ ચોરવા (મારા ઘરે) આવશે (તો હું જાણીને પણ અનજાણી બનીને તે લીલાને) દૂર દૂર રહીને દેખીશ, અને તે લીલાનાં દર્શન તે જ મારા જીવનનું સૌથી પરમ ફળ હશે.

(નંદગામમાં વસવાનું કારણ એવું છે કે) (મારી વૃત્તિ જલયર જેવી થઈ ગઈ છે, જેમ જલયર એક ક્ષણ પણ જળ વગર રહી ન શકે તેમ) મારાં લોચન (કનેયાના) દર્શનના લાજ - લાજના ધ્યાસા છે (તેમને જોયા વગર મને તડકાટ થાય છે, મારો પ્રાણ નીકળી જશે) પરમાનંદદાસ કહે આ પ્રીતિ બહુ જ કઠીન છે (શિરસારે નટવરને વસીયે, પારઠ ડગ નવ ભરીયે રે.....)

નયનન એસી બાન પરી
 બિન દેખે ગિરિધરન લાલ મુખ યુગ ભર જાત ઘરી (૧)
 મારગ જાત ઉલટ તન ચિતયો મોતન દષ્ટિ ભરી
 તબહીં તે લાગી ચટપટી ઈકટક કુલમર્યાદ ટરી (૨)
 ચતુર્ભુજદાસ છુડાવન કો હઠ મેં બિધિ બહુત કરી
 તબ સર્વસ્વ હર, મન હરિ લીનો દેહદશા બિસરી (૩)

ગોપી કહે છે આંખને હવે તો એવી જ ટેવ પડી ગઈ છે. ગિરિધરલાલનું મુખ ન જોવાય તો એક એક વડી યુગ સમાન (લાંબી) લાગે છે. (પ્રેમાવસ્થા)

હું તો મારગે જતી હતી ત્યારે તેને એવી મારા પર દષ્ટિ કરી કે મારા તન તથા ચિત્તમાં આનંદ આનંદ ભરાઈ ગયો, ત્યારથી મને ચટપટી લાગી ગઈ છે અને તેમને છોડીને અન્ય કોઈ જગાએ દષ્ટિ જતી જ નથી (ઈકટક). આ ટેવના કારણે મને કુળ મર્યાદાનો પ્રતિબંધ પણ નડતો નથી (આસાક્તિ અવસ્થા). ચતુર્ભુજદાસ આ લીલાના દર્શન કરે છે.

ગોપી કહે છે મારી આ હઠ છોડાવવા મેં ઘણા પ્રકારે પ્રયત્નો કર્યા (ત્યારે તો તેનાથી ઉલટું જ થયું કે ગિરિધરલાલ જે મારી આંખમાં દષ્ટિ માં આવીને વસ્થા હતા) તેમને મારું સર્વસ્વ હરિ લીધું અને મારું મન પણ હરિ લીધું. તેથી તો મને હવે દેહદશાનું પણ સાન-ભ્યાન રહ્યું નથી. (વ્યસ્થાવસ્થા)

યા સાંવરે સો મેં પ્રીતિ લગાઈ
 કુંલ કલંક તે નાહી ડરોગી અબ તો કરો અપને મન ભાઈ (૧)
 બીચ બજાર પૂકાર કરેં મેં યાહે કરો તુમ કોટી બુરાઈ
 લાજ - મર્યાદા મિલી ઓરનકો, મુદ્દ મુસકાન મેરે બટ આઈ (૨)
 બિનદેખે મન મોહનકો મુખ મોહી લગે ત્રિભુવન દુઃખદાયી
 નારાયન તીનકો સબ ફીકો જીનયાખી યહ રૂપ મીઠાઈ (૩)

(ગોપી યોતાનો સાનુભાવ બતાવે છે) આ સાંવળીશાથી મેં પ્રીતિ લગાવી દીધી છે (જેથી હવે તો) આ કુંલ કલંકથી પણ ડરીશ નહિ અને હવે તો મારા મનને ઠીક લાગશે તે જ કરીશ.

હું તો બજાર વચ્ચે પણ (તેને) પૂકારીશ ભલે ને તમે મારી અગણિત નિંદા કરો!

લાજ મર્યાદા તો બીજાઓને માટે છે, મારા ભાગે તો (તે લાલ તરફ) મુદ્દ મુસકાન આવી છે. જો મને મારા મન મોહન કરનારનું મુખ જોવાન મળે તો ત્રિભુવન (નું સુખ) પણ દુઃખદાયક લાગે. 'નારાયણ' કહે છે જેને તે મનમોહનના રૂપની મીઠાઈ ચાખી છે તેને બાકી સર્વ ફીકું જ લાગે. (તે પછી બીજું શા માટે ખાય ?)

અબ હો કહા કરોરી માઈ
 મુંદર શ્યામ કમલદલ લોચન મેરો મન લીયો હે ચુરાઈ (૧)
 લોગ કુટુંબ સબન મિલકે મોહે બારબાર સમુઝાઈ
 તોઉ મોહે ઉન બિન નાહિન પરત રહાઈ (૨)
 અબ લો કઠીન હિલગ કે કારન લોકલાજ બિસરાઈ
 કુંભનદાસ પ્રભુ સૈલધરનપીય મુશક ઠગોરી લાઈ (૩)

(ગોપી કહે છે) હવે હું શું કરું ? જેનાં લોચન કમલપત્ર સમાન છે તેવા મુંદર શ્યામે મારું મન ચોરી લીધું છે.

ગામના લોક તથા કુટુંબી (જનોએ) મળીને મને વારંવાર સમજાવી છતાં પણ મારાથી તેમને મળ્યા વગર રહી શકાતું નથી.

હવે તો આ હિલગ (પ્રેમ) ના કારણે લોકલાજ પણ વિસરાઈ ગઈ છે (જે સંસારી માટે ઘણું કઠીન છે. (આ બધાના કારણરૂપ) તો કુંભનદાસના પ્રભુ ગિરધારી ગિયુની એક મુસ્કાન છે ! મુસકાનના કારણે તો હું ઠગાઈ ગઈ છું. હવે મારાથી કંઈ થઈ શકે તેમ નથી.

ચિતકો ચોર અબ જો પાઈ
 દાર - કપાટ બનાય જતન કર નીકે માખન દુધ ચખાઈ (૧)
 જેસે નિસંક ઘસટ મંદિરમેં તહિ ઓસર જો અચાનક આઈ
 ગહી અપને કર સદઢ મનોહર બહોત દિનનકી રચિ ઉપજાઈ (૨)
 લે રાખો કુચબીચ નિરંતર પ્રતિ દિનનકો તાપ બુઝાઈ
 પરમાનંદ નંદનંદનકો ઘર ઘર તે પરિભ્રમન મિટાઈ (૩)

મારું ચિત્ત જેને ચોરી લીધું છે તે નંદનંદન જો હવે મને મળી જાય તો દ્વારનાં બારણાં સારી રીતે બંધ કરીને પ્રેમપૂર્વક માખણ દૂધ વ. તેને ચખાડું.

તે જેવા બિંદાસ ઘરમાં વૂસે તે વખતે જ જો હું અચાનક આવી જાઉં ને તો પછી તેને મારા હાથથી બરાબર પકડી રાખીને ઘણા દિવસનો દાબેલો પ્રેમ વરસાડું કેવી રીતે? તો કહે છે, તેને મારા હૃદય સરસો પ્રતિદિન ચાપેલો જ રાખીને મારા પ્રતિદિનના તાપને શાંત કરું.....

પરમાનંદદાસજી ગોપીનો ભાવ જાણીને કહે છે કે આ રીતે નંદનંદનને મારી પાસે જ રાખીને તેનું (નંદનંદનનું) રોજે રોજનું ઘર ઘરનું ભટકવાનું બંધ કરાવી દઉં. તેને જે જોઈએ તે અહીં હું જ આપું.

રાગ - આસાવરી

પદ - ૬૪

શ્યામ સોં નેહ કબહૂ ન કીજે
મન શ્યામ તન શ્યામ શ્યામહી સલોને ટેઢી પ્રીત કરે તન છીજે (૧)

શ્યામ પાઘ શિર છબીસો સાંવરે કી આલી સર્વસ અપનો દીજે
ચતુર્ભુજ પ્રભુ ગિરિધરસોં હિલમિલ અધરસુધારસ પીજે (૨)

(ગોપી કટાક્ષમાં ઉલટાં વેણ કહે છે) ક્યારેય પણ શ્યામથી સ્નેહ કરશો નહિ (કારણ કહે છે) તેનું મન શ્યામ છે (કપટી) તન શ્યામ (રંગ) છે. તેનું સૌંદર્ય શ્યામ છે. તેની પ્રીત પણ ટેઢી છે (શ્યામ વગર પૂછે શરીરને સ્પર્શે છે.) (પ્રમેય)

તેને જે પાઘ ઘરી છે તે પણ શ્યામ(હવે ગોપી આ શ્યામની સુંદરતા જોઈને પહેલાં જે બોલી હતી કે 'શ્યામ સોં કબહૂ નેહ ન કીજે' તે વાત ભૂલી જાય છે અને બોલી પડે છે) અલી સખી તેવા શ્યામને આપણું સર્વસ્વ સમર્પણ કરી દેવું અને ચતુર્ભુજદાસના પ્રભુ ગિરિધરલાલથી હળીમળીને રહેવું. તેના સુધારસનું તથા તેના વચનામૃતનું (સદૈવ) પાન કરવું.

રાગ - આસાવરી

પદ - ૬૫

કહીયે મેરે દિલજાની સો
બિરહ કી અગન બુઝત ન બુઝાઈ ઈન નૈનનકી પાની સો (૧)
રસકી બતિયાં આન મિલાવો, અબલા દરદ દિવાનીસો.
રસિક પ્રિતમ સો મેરે મન લાગ્યો, સુરત ખૂબ બરસાનીસો (૨)

(ગોપી સંદેશો મોકલે છે) મારા દિલ જાન (પરમમિત્ર - પ્રાણ રૂપ) ને કહેજો કે મારી વિરહની આગ આ આંખના આંસુથી બુઝાવવામાં આવે પણ બુઝતી નથી. (આંસુ બાળી લીધા પછી પણ હૃદય હલકું થતું નથી, તારા વિરહથી તે બેહાલ જ છે)

૪૪

(હવે દીનતાથી કહે છે કે) હું અબલા છું (નિ:સ્વાધન છું) તારી દીવાની - પાગલ પણ છું. માટે આવીને રસની વાતો કરો. (તો જ આગ શાંત થાય !)

રસિક પ્રીતમ (હાહરજી) થી મારું મન લાગી ગયું છે, તે સુરત (રતિને સારી રીતે જાણનાર) તેવા પ્રભુ જો મારા પર વરસી પડે. (મને તેના પ્રેમથી તરબોળ કરી દે) તો જ આ વિરહાગ્નિ શાંત થાય. (કારસી ભાષાના શબ્દો છે)

રાગ - આસાવરી

પદ - ૬૬

જા દિન પ્રીત શ્યામ સોં કીની
તા દિન તે મેરી અબિયન મેં નેક હૂં નિંદ ન લીની (૧)
ચઢ્યો રહત ચિત ચાક સદાઈ યહ વિચાર દિન જાય
મન મેં રહત ચાહ મિલનકી ઔર કછુ ન સુહાય (૨)
પરમાનંદ પ્રેમકી ભાતેં કાહુસો નહિ કહીયે
જેસે વ્યથા મૂક બાલકકી અપને જીયમેં સહીયે (૩)

ગોપી કહે છે - જે દિવસથી શ્યામથી પ્રીતિ કરી છે તે દિવસથી મારી આંખોએ સ્નેહ પણ નિંદ નથી લીધી. મારું ચિત્ત ચાહડાની જેમ ભમ્યા જ કરે છે આખો દિવસ એક જ વિચારમાં મન રહે છે કે શ્યામને ક્યારે મળું? તે સિવાય મને કશું જ ગમતું નથી.

પરમાનંદદાસ કહે છે આ તો પ્રેમની વાતો છે, તે કોઈનેય કહેવાય નહિ (આ તો રસરૂપ વાતો છે. 'પ્રગટ કીયે રસ જાય') (ઉદાહરણ આપે છે) આ પ્રેમની વાતોમાં જે કંઈ વ્યથા હૃદયમાં હોય તેને જેમ મુંગો બાળક સહેન કરે, કોઈને કહી શકે નહિ. (તેમ જ આપણે પણ તે પોતે જ મનમાં ગોપ્ય રાખવી.)

રાગ - ધનાત્રી

પદ - ૬૭

કહા કરો મેરી માઈ ! નંદ લડેતે મનુ ચોચો
શ્યામ શરીર કમલદલ લોચન ચિતવત યલે કછુક મુખ મોચો (૧)
હોં અપને આંગન ઠાઠી હી તબહીં તે દાર હૈ નિકસે આઈ
નેકું દષ્ટિ દીની ઉન ઉપર કર મુખ મુંદી યલે મુસકાઈ (૨)
તબ તે મોહિ ઘરકી સુધી ભૂલી જબ તે મેરે નૈનની લાઈ
પરમાનંદ કામ રતિ બાઠી કબહિં મિલેં કબ દેખોં જાઈ (૩)

૪૫

ગોપી કહે છે હું શું કહું ? નંદના વાડીલાએ મારું મન ચોરી લીધું છે. (તેમના સ્વરૂપનું વર્ણન કરે છે.) શરીર શ્યામ છે, નેત્રો કમલદલ જેવા છે, જેમ મુખને ફેરવીયે તેમ તેમની દષ્ટિ અહીં તહીં કરી રહી છે. (પોતાના ભક્તને શોધવાને સ્ત્રો)

હું તો મારા (વરના) આંગણે ઊભી હતી ત્યારે જ તે મારા દારા પાસેથી નીકળ્યા. મારી સ્નેહે જ તેમના પર દષ્ટિ પડી ગઈ (એટલે એમને તો) તેમના શ્રીહસ્તથી મારા મુખનો સ્પર્શ કરી સ્નેહ મુસકાઈને (સ્મિત કરીને) ચાલી ગયા.

ત્યારથી મને વરની (સંસારની) સુધ ભૂલાઈ ગઈ છે કે જ્યારથી તે મારા નયનમાં વસી ગયા છે. (પરમાનંદદાસ આ દર્શન કરતાં જણાવે છે) ગોપી કહે છે, હવે તો મારામાં (તેમને પ્રાપ્ત કરવાની) કામ રતિ એટલી પ્રબળ થઈ ગઈ છે કે એમ જ થાય છે કે ક્યારે તેમને જઈને મળું ?

રાગ - આસાવરી

પદ - ૬૮

સખી ! હૌં અટકી ઈહી ઠોર
દેખી કમલમુખ શ્યામ સુંદરકૌ નૈનાઉ ભયે ભૌર (૧)
ધર લ્યૌહાર કરત નહિ આવે શ્રવન સુને કલગીત
અપની ઔર બચૈ હૌં લીની સુબલ શ્રીદામા મીત (૨)
લોક વૈદકો મારગુ છાંડયો માત પિતાકી લાજ
સભે અંગ સુધી ભઈ 'પરમાનંદ' ભયે રામકે રાજ (૩)

સખી હું તો આ એક જ જગ્યાએ (શ્યામના મુખ કમલ પર) અટકી ગઈ છું. શ્યામસુંદરનું કમલમુખ જોઈને મારા નયનાં જ ભરો થઈ ગયાં છે. (કીટલસર ન્યાય) હવે તો (સાંસારિક) ઘર વ્યવહાર થઈ શકતો નથી (મારો) શ્રવણોન્નય(કાન) તેમના કલગીત જ સાંભળે છે. સબલશ્રીદામાના મિત્ર કૃષ્ણે મને પોતાના તરફ ખેંચી લઈને સુરક્ષિત કરી દીધી તેથી તો મારા બંધ જ સંગોમાં પરમાનંદ છવાઈ ગયો. હવે તો લોક - વેદનો મારગ છોડી દીધો છે. માત પિતાની લાજ પણ રહી નથી. જેથી તો મારે રામ રાજ્યની જેમ મુખ જ સુખ થઈ ગયું.

રાગ - આસાવરી

પદ - ૬૯

જા દિન તૈ સુંદર વદન નિહાયો
તા દિન તૈ મધુકર મનસૌ મે બહુત કરી નિકસ્યો ન નિકાયો (૧)
લોક લાજ કુલકાની જાની જીય દુસહ બિલોકી ફિરૌ કરી છોયો
તાત માત પતિ ભાત ભવનમેં સબહીની કૌ કહીબો સિર ઘાયો (૨)

હોનો કોઈ સુદે હોઉં કરમ બસ, સજની જિયકો સોયુ નિભાયો
દાસી ભઈ દાસ - પરમાનંદ ભલૌ પૌય અપનો ન ભિચાયો (૩)

(ગોપી પોતાની નિઃસાધનતા પ્રગટ કરે છે) જે દિવસથી (કનૈયાનું સુંદર વદન નિહાયું છે તે દિવસથી) ભમરા જેવા મનને મેં તે સુંદર વદનમાંથી કાઢવા પ્રયત્ન કર્યો પણ તે નીકળ્યું નહિ. (બિલેક) લોકલાજ કુલકાન તે છોડવી અતી દુઃસહ હોવા છતાં તે પણ છોડી માત - પિતા પતિ બંધું તથા ઘરનાં સૌએ જે કંઈ કહ્યું (નિંદા કરી - અપમાન કર્યું) તે બંધું શિરે ચઢાવ્યું. (સહન કરું) (ધેર)

હવે તો મારા નસીબમાં જે હશે તે થશે તેમ કરીને હે સખી હવે તો મેં તે (સંસારિક) બાબતમાં વિચારવાનું જ છોડી દીધું છે. હવે તો હું માત તેની દાસી બની ગઈ છું. મારી પહોંચ શું છે (સામથ્ય) તે નથી વિચારતી. (હવે તો હું માત તેના જ આગ્રહે છું)

રાગ - આસાવરી

પદ - ૭૦

માઈ રી નાહિન દોષ ગોપાલે
મેરો મન અટકયો ઉની મૂરતી અંબુજ નૈન ભિસાલે (૧)
કૌન કૌન કો મનુ ન ચુરાયો વહ મુસકની વહ ગાવની
વહ મુરલી વહ ચાલી મનોહર વહ કલ બેનુ બજાવની (૨)
અપનો બિગારુ કૌન સો કહીયે આપ હી કાજ રતિ જોરી
'પરમાનંદ' સ્વામી મનમોહન હૌં અજાન મતિ ભોરી (૩)

ગોપી પોતાની સખીને કહે છે - સખી (આમાં) ગોપાલનો કંઈ જ દોષ નથી તેના કમળ જેવા વિશાળ નેત્રો વાળી મૂરતી (સ્વરૂપમાં) તો મારું મન સ્થિર થઈ ગયું છે. (નિરોધ સિદ્ધ થઈ ગયો છે) તેમણે કોણ કોણનું મન નથી ચોર્યું ? તે મુસ્કાન (સ્મિત) તે ગાયન, તે મુરલી, તે મનોહર ચાલ, તે કલલેશું બજાવવું (તેનાથી જ તો મારું મન મોહીત થઈ ગયું છે)

આપણે પોતે જ પોતાનું બગાડીયે તો પછી કોને કહીયે ? મેં તો મારા પોતાના માટે જ તેમની સાથે સ્નેહ જોડ્યો છે. પરમાનંદ દાસના સ્વામી તો મનને મોહ પમાડનાર છે પણ હું તો (તદન) ઓછી બુદ્ધિવાળી તથા હૃદયથી ભોળી છું.

રાગ - આસાવરી

પદ - ૭૧

લગન કો નામ ન લીજે સખીરી
લગન કો મારગ અતી હી કઠીન હે પાય ઘરે તન છીજે (૧)

જો તું લગન લગાયો ચાહે શીશકી આસ ન કીજે
પરમાનંદ સ્વામી કે ઉપર વારંવાર તન દીજે (૨)

(ગોપી પોતાની સખીને પોતાના સ્વામુભવ પરથી સલાહ આપે છે) સખી, લગન (સ્નેહ-
શિલ્પ) નું નામ તો લઈશ જ નહિ. લગનનો મારગ તો ખૂબ કઠીન છે. તે મારગ ઉપર એક ડગલું માંડતાં
જ દેહને સહન કરવાનું આવશે જ.

છતાં પણ જો તું સ્નેહ કરવા જ માંગે છે તો પછી જીવવા મરવાની પરવા ન કરીશ. અને
પરયાનંદદાસ ના સ્વામી ઉપર આ દેહને ન્યૌંછાવર કરી દેજે.

રાગ - આસાવરી

પદ - ૭૨

નૈનન નિરખ હરિકો રૂપ
નિકસી સકત નહિં, લાવનિ નિધિતે માંનો પર્યો કોઉ કૂપ (૧)
છિત સ્વામી ગિરિધરન વિરાજિત નખ - શિખ રૂપ અનૂપ
બિનુ દેખે મોહી કલ ન પરત છિનુ સુભગ વદન છબિ જૂપ (૨)

(ગોપી કહે છે) હરિના રૂપનું એકવાર આ નયનાંથી દર્શન કર્યા પછી, તે લાવણ્યનિધિ રૂપ
ફવામાંથી કોઈથી બહાર નીકળી શક્ય જ નહિ.

છિતસ્વામીના ગિરિધરનું નખથી શિખા સુધી રૂપ અનુપમ બિરાજી રહ્યું છે. તેવા પ્રભુને દેખ્યા
વગર મને હવે શણ પછા કળ (ચેન) પડતું નથી, કારણ તેમનું સુભગ વદનનું રૂપ સૌદર્ય જ એવું છે.

રાગ - આસાવરી

પદ - ૭૩

મેરી અખીયન દેખ્યો ગિરિધર ભાવે
કહા કહો તોસો સુની સજની ઉતલીકો ઊઠી ધાવે (૧)
મોર મુકુટ કાનનિ કુંડલ લખી તન ગતિ સખ વિસરાવે
બાજુબંધ કંઠમનિ ભૂષણ નિરખી નિરખી સચુ પાવે (૨)
'છિતસ્વામી' કટી છુદ્ધંટિકા નૂપુર પદ હિં સુહાવે
ઈહ છબિ વસત સદા વિહલ ઉર મો મન મોહ બઢાવે (૩)

મારી આંખોને ગિરિધરના દર્શન કરવા જ ભાવે છે. અરે સજની, તને શું કહું, તે (આંખો) તો, તે
બાજુ જ ઊઠીને ઠોડે છે.

૪૮

(તે વિહલ કેવા છે તેનું વર્ણન કરે છે) (શિર પર) મોરમુકુટ ધર્યો છે, કાનમાં કુંડલ જોઈને તો
દેહની ગતિ જ બધી વિસરાઈ જાય છે તથા બાજુબંધ અને કંઠમણિ ભૂષણ જોઈને તો ખૂબ આનંદ
થાય છે.

કમર પર શુદ્ધંટિકા તથા પગમાં નૂપુર સોહે છે. આ સ્વરૂપ શ્રી વિહલનું (ભગવાન તથા
ગુમાંઈજી બંને છિતસ્વામી માટે અભેદ હતા.) મારા મનમાં સદા વસીને મારા મનનો આનંદ વધારે
તેમ છીતસ્વામીજી કહે છે.

રાગ - આસાવરી

પદ - ૭૪

સખીરી તું જનમ સરોવર જાય
અપને રસ કો તજ ચકવા કી બિહુર ચલત દુઃખ થાય (૧)
સકૂચિત કમલ અકાલ પાયકે અલી વ્યાકુલ સમુદાય
તેરે સહેજ આનકી યેહ ગત યેહ અપરાધ કહ કાય (૨)
યહ અદ્ભૂત શશી રચ્યો વિધાતા સહજ સર્મે ઉપચાય
કુંભનદાસ પ્રભુ ગિરિધર સાગર દેખત ઉમગત તાય (૩)

હે સખી તું સંસાર સરોવર (જનમ સરોવર) માં જાય છે? પોતાના (નિત્યલીલાના
મૂળ) રસને ત્યજીને હે જીવ (ચકવા) વિયોગ સંહન કરીને (પ્રભુથી દૂર થઈને) શા માટે સામે ચાલીને
દુઃખ ભોગવે છે?

અકાળ (દુઃકાળ)ને કારણે કમળ કરમાઈ જાય તેથી ભમરાના સમુદાય વ્યાકુલ થઈ જાય તે જ
રીતે તું પણ આ સંસારમાં ફસાય છે તેમાં તેવી જ ગતિ છે, તારા આ અપરાધને શું કહેવું?

વિધાતાએ આ અદ્ભૂત શશી (ચંદ્ર) રચ્યો છે તે તેના નિત્યના સમયે પ્રગટે છે. સાગર તેને જોઈને
ઉમંગમાં આવી જાય છે તેમ કુંભનદાસજી કહે છે.

(એટલે કે જીવને આ ચંદ્ર જેવા પ્રભુ જો મળ્યા છે તો તેમાં ઉમંગ રાખવો જોઈએ.)

રાગ - સારંગ

પદ - ૭૫

શ્રી ગોકુલ રાજકુમારસો મેરો મન લાગી રહ્યો
ધુધરવારે કેસ સાંવરો અમલ કમલદલ નૈના
જટિત ટિપારો લાલ કાછની અરુ પિયરો ઉપરૈના
કુંડલ અલક લલક ગંડન પર હંસી બોલત મુદુ બૈના
કમલ ફિરાવત કર, બનમાલા નૂપુર બજત નગૈના (૧)

૪૯

કાલ દુપૈરી બિરીયાં એ સખી ઈન કદમનકી ઓર
મોહન મંડલી સંગલીને હેલી ખેલત હે ચકડોર
હો જુ હુતી સખીયન મે ઠાડી નિરખી હંસે સુખ મોર
સબકી દષ્ટિ બચાય આલી મોપે ડારી નંદકિશોર (૨)

આજ ભોર ગઈ ભવન નંદકે મૈ જુ કછુક મિસ કીનો
સોય ઉઠે રાજત સિજજા પર નંદલાલ રંગભીનો
લટપટી પાઘ રસમસે નૈના મોહી દેખી હંસી દીનો
પુની અંગરાય દિખાય વદન છબિ ચિતવત ચિત હરિ લીનો (૩)

નીકી ગતિ મતિ રતિ લાગી જાસો, તા બિન કયો હુ નિસર હી
જૈસે મીન રહે જલ બાહીર તલપી તલપી જીય મરહી
કોઉ નિંદો કોઉ વંદો ત્રાસો ઐકો જીય ન ધર હી
કહે ભગવાન હિતરામરાય પ્રભુ નેકુ હિયતે ન ટરહી (૪)

શ્રી ગોકુલના રાજકુમારમાં મારું મન લાગી ગયું છે. (તેમનું વર્ણન કરે છે) તેમના
દુધરીયાળા વાળ સાંવળા વર્ણના છે. સ્વચ્છ કમલપત્ર જેવા નેત્રો છે શીર પર ટીપારો જડાઉનો છે.
લાલ કાઠની અને પીળો ઉપરનો ધારણ કર્યો છે. ગાલ પર કુંડલ ઝલકી રહ્યા છે. હાસ્ય સાથે મુદ્ર
વચનો કહી રહ્યા છે. હાથમાં કમળને ઝૂલાવી રહ્યા છે, (ગળામાં) વનમાળા છે. નવીન નૂપુર (ચરણમાં)
વાગી રહ્યા છે.

કાલે બપોરના સમયે હે સખી, આ કદંબની બાજુમાં મોહન મંડળીને સાથે લઈને અહીં ખેલી
રહ્યા હતા, તે વખતે હું (ગોપી) સખીયોની સાથે ત્યાં ઊભી હતી. મને જોઈને આપ મોહું તીરછું કરીને
હસ્યા. તેમને બધાંથી દષ્ટિ બચાવીને માત્ર મારા પ્રતિ જ દષ્ટિ કરી.

હું પણ આજે કંઈક બહાણું કરીને નંદભવનમાં ગઈ ત્યારે રંગભીના એવા નંદલાલ સિજયા પર
સૂઈને ઊઠીને બીરાજ્યા હતા. તેમને લટપટી પાલ ધારણ કરી હતી અને તેમના નૈનાં રસભર્યા હતા.
તેમને મને જોઈને હાસ્ય કર્યું. પછી આળસ મરડીને તેમની મુખકમળની આ છબીએ તથા તેમની આ
દષ્ટિએ મારું ચિત્ત હરિ લીધું.

જેની ગતિ, મતિ, રતિ જેમાં લાગી હોય તેનાથી વિશેષ તેના માટે કશું જ હોતું નથી. જેવી રીતે
માછલું જલની બહાર નીકળે તો જલ વગર તલપી તલપીને મરી જાય તેવા આસક્ત ભક્તની કોઈ નિંદા
કરે કે સ્તુતિ કરે કે ત્રાસ આપે પરંતુ તેમાંથી એકેય ને ચિત્તમાં લેતા નથી. 'ભગવાન હિત રામરાય' કહે
છે તેવા ભક્તના હૃદય માંથી પ્રભુ સહેજ પણ દૂર ખસતા નથી.